



# علیم مستقی

میری مسئولیت پر عمل کرو

حضرت مولانا مفتی عبدالرحیم صاحب

إدارة الشَّيْخ

علامہ محمد یوسف بنوری ٹاؤن کراچی

## فہرست مضامین علیکم بسنتی (میری سنتوں پر عمل کرو)

| صفحہ | مضامین                                                                   |
|------|--------------------------------------------------------------------------|
| ۸    | نہند سے جاگتے وقت کی سنتیں                                               |
| ۱۱   | غسل کرنے کا مسنون طریقہ                                                  |
| ۱۳   | وضو میں اٹھارہ سنتیں ہیں                                                 |
| ۱۴   | مسواک کے متعلق سنتیں                                                     |
| ۱۵   | وضو کے علاوہ دیگر اوقات جن میں مسواک کرنا سنت یا مستحب ہے                |
| ۱۶   | گھر سے باہر آ جانے کے بعد کی سنتیں                                       |
| ۲۰   | نماز کی سنتیں                                                            |
| ۲۵   | نماز سے فارغ ہونے کے بعد کی سنتیں                                        |
| ۲۷   | فضائل اور اذکار                                                          |
| ۲۹   | اشراق کی نماز۔ صبح کا ناشتہ                                              |
| ۳۰   | چاشت کی نماز                                                             |
| ۳۱   | اسماء طعام مسنون                                                         |
| ۳۲   | جن کھانے کی چیزوں کے آپ نے فوائد بیان فرمائے ہیں یا کھانے کی تعریف کی ہے |
| ۳۲   | کھانا کھانے کے متعلق سنتیں                                               |
| ۳۵   | پانی پینے کی متعلق سنتیں                                                 |
| ۳۷   | صلوٰۃ ظہر                                                                |
| ۳۸   | صلوٰۃ عصر                                                                |

|    |                                                                                                                   |
|----|-------------------------------------------------------------------------------------------------------------------|
| ۳۹ | صلوٰۃ مغرب                                                                                                        |
| ۴۰ | گھر میں داخل ہونے کے وقت کی سنتیں                                                                                 |
| ۴۱ | صلوٰۃ عشاء                                                                                                        |
| ۴۲ | شب کی سنتیں                                                                                                       |
| ۴۶ | رازداری کی سنتیں                                                                                                  |
| ۴۹ | لباس کے متعلق سنتیں                                                                                               |
| ۵۱ | بال، ڈاڑھی اور مونچھوں کے متعلق سنتیں                                                                             |
| ۵۱ | بچہ پیدا ہونے کے وقت                                                                                              |
| ۵۲ | مختلف سنتیں                                                                                                       |
| ۵۵ | خیر و برکت، ثواب دارین سنتوں پر چلنے میں ہے                                                                       |
| ۶۳ | حضرت رسول کریم ﷺ نے اپنی صاحبزادی خاتون جنت بی بی فاطمہ الزہراء رَضِیَ اللہُ تَعَالٰی عَنْہَا کا نکاح کس طرح کیا؟ |
| ۶۵ | اس سے چند فوائد حاصل ہوئے                                                                                         |
| ۶۷ | حضرت رسول کریم ﷺ کی ازواج مطہرات کا مہر اور نکاح                                                                  |
| ۶۹ | رسول کریم کی وصیت                                                                                                 |
| ۷۰ | پیغمبر خدا ﷺ کی ولادت و وفات                                                                                      |
| ۷۳ | جمعہ کے آداب اور سنتیں                                                                                            |
| ۷۷ | صلوٰۃ استخارہ                                                                                                     |
| ۷۸ | صلوٰۃ الحاجت                                                                                                      |



بِسْمِ اللَّهِ الرَّحْمَنِ الرَّحِيمِ

نَحْمَدُهُ وَنُصَلِّي عَلَى رَسُولِهِ الْكَرِيمِ

إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ وَيَغْفِرْ لَكُمْ  
ذُنُوبَكُمْ. (آل عمران ۳۱)

اگر تم اللہ تعالیٰ سے محبت رکھتے ہو تو میری تابعداری کرو اللہ تعالیٰ تم سے محبت فرمائیں گے اور تمہارے گناہ معاف فرمادیں گے۔

اس آیت سے معلوم ہوا کہ رسول کریم ﷺ کے نقش قدم پر چلنے سے ایک تو اللہ تبارک و تعالیٰ محبت فرمائیں گے، دوسرے گناہ معاف فرمادیں گے۔ بندے کو اور کیا چاہئے۔

حضرت انس رضی اللہ تعالیٰ عنہ سے روایت ہے سرِ دارِ عالم ﷺ نے فرمایا جس نے میری سنت سے محبت کی اس نے مجھ سے محبت کی اور جس نے مجھ سے محبت کی وہ میرے ساتھ جنت میں ہوگا۔ (ترمذی)

اللہ پاک نے کلامِ مجید میں فرمایا ہے:

لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ (الاحزاب ۲۱)

تمہارے لئے رسول کریم ﷺ کے (نقش قدم) میں بہترین پیروی کرنا

## شعر

ہر سنتِ حضرت پر چل سر کے بل اے دل کر دے جو خدا تجھ کو ادبِ دانِ محمد ﷺ

میں ہوں میرے ماں باپ ہوں قربانِ محمد ﷺ

کیا بات ہے حضرت کی اطاعت کے شرف کی شاہانِ دو عالم ہیں غلامانِ محمد ﷺ

میں ہوں میرے ماں باپ ہوں قربانِ محمد ﷺ

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِهِ وَاصْحَابِهِ  
اجْمَعِينَ عَدَدَ مَا تُحِبُّهُ وَتَرْضَاهُ.

آپ کو یہ معلوم ہونا چاہئے کہ سعادتِ ابدی و عزتِ سرمدی انسان کے لئے  
خداوندِ جل و علا کی محبت کے ساتھ وابستہ ہے اور اس دولت و خلعت کا محل حضرت سید  
المرسلین خاتم النبیین ﷺ کی سنت کی متابعت پر موقوف ہے کہ رحمۃ اللعالمین کی فرماں  
برداری کا طوق گلے میں ڈالے۔ سنت سے واقفیتِ تامہ حاصل کرو اور اس پر ایسا عمل کرو  
جیسا عمل کرنے کا حق ہے۔ پھر دیکھو گے کہ وہ عقدِ محبت جس کا وعدہ کیا گیا ہے سندِ اتباع  
رسول الثقلین ﷺ سے یقینی نافذ ہو کر رہے گا۔

خدا کی راہ میں ایک مرتبہ شہید ہو جانے کا کس قدر ثواب ہے لیکن جس وقت  
امت رسول اللہ ﷺ میں خرابیاں پھیل جائیں سنتوں کی جگہ بدعات اور غیر  
مسلموں کی راہ و روش جنم لے کر، گھر اور گھر کے باہر جسم اور جسم کے اوپر ہر  
طرزِ زندگی میں شوق کی نگاہ سے دیکھی جانے لگیں۔

سنن سید الکونین ﷺ پر چلنے اور چلانے والوں کی تضحیک کی جارہی ہو اور  
طعنِ دل خراش سے مہمانی کی جارہی ہو ایسے وقت میں جو باہمت و باایمان  
سر بکف ہو کر اس میدانِ کارزار میں سنتوں پر عمل کر کے ان کو زندہ کرنے میں سر کی

بازی لگائے گا اس کو اللہ تبارک و تعالیٰ کی طرف سے سو (۱۰۰) شہیدوں کا ثواب عطا کیا جائے گا۔ کما جاء فی الحدیث۔

سید الکائنات ﷺ اکثر اپنے خطبات میں ارشاد فرمایا کرتے تھے۔  
خَيْرُ الْهَدْيِ هَدْيُ مُحَمَّدٍ صَلَّى اللَّهُ عَلَيْهِ وَسَلَّمَ۔

سب سے بہتر راستہ حضرت محمد مصطفیٰ ﷺ کا راستہ ہے۔ حضرت استاذی المکرم مولانا سید اصغر حسین صاحب محدث دارالعلوم دیوبند قدس سرہ العزیز نے ایک رسالہ گلزارِ سنت تحریر فرمایا تھا۔ اسی کو سامنے رکھ کر اس طرز پر کہ شب و روز کی ترتیب وار سنتیں جو علم میں آجائیں بیان کر دی جائیں، نیز چونکہ یہ احادیث اکثر کتابوں میں پائی جاتی ہیں اور مطالعہ اور سننے میں آتی رہتی ہیں لہذا ان کے ثواب و فضیلت کو بیان نہیں کیا گیا بلکہ کتاب کا حوالہ دے دیا گیا ہے تاکہ قارئین کرام بوقت ضرورت دیکھ سکیں محض عمل میں لانے کے خیال سے یہ اختصار کیا گیا ہے ورنہ ہر سنت کے بڑے بڑے فضائل ہیں۔ اس کتاب سے مقصود سنتوں پر چلانا ہے۔

(صبح سے لے کر سوتے وقت کی سنتیں)

صبح سویرے اٹھنے کے بعد سے سونے کے وقت اور اس کے بعد صبح صادق تک جتنے کام آدمی کو درپیش ہوتے ہیں آدمی ان تمام کاموں کو اپنی مرضی اور جی چاہنے کے مطابق یا کسی نہ کسی طرز و طریق پر کرتا ہی رہتا ہے کیا اچھا ہو، اور کتنی خوش نصیبی کی بات ہوگی کہ ان کاموں کو رسول اللہ ﷺ کے بتلائے ہوئے یا آپ کے کئے ہوئے طریقہ و سنت کے مطابق ادا کر لیں کام تو ہونا ہی ہے جس طریقے سے ہو جائے لیکن جو نور اور برکت اور دنیوی و اخروی فوائد رسالت مآب ﷺ کے طریقہ و سنت میں ملیں گے وہ بغیر اتباع کیسے نصیب ہو سکتے ہیں۔

چونکہ مستحب بھی سنت ہی کی ایک قسم ہے اس لئے اس رسالہ میں مستحبات کو بھی سنت ہی لکھ دیا گیا ہے۔

علیکم بسنتی (میری سنتوں پر عمل کرو)

رسول پاک ﷺ کی سنتوں کو ہم مسلمان ہی نہ جگائیں گے تو اور کون لوگ ہوں گے جو ان کو پھیلائیں گے اور عمل کریں گے۔ بچوں کو عادت ہوگئی تو عمر بھر اور مرنے کے بعد قبر میں والدین کو سنتِ رسول ﷺ پر عمل کرانے کا ثواب ملتا رہے گا۔ حدیث شریف میں ہے جس نے اسلام میں کوئی اچھا طریقہ جاری کیا تو اس عمل کرنے والے کو اس کا ثواب ملے گا اور اس کے کہنے سے جتنے مسلمانوں نے عمل کیا اور جب تک عمل کرتے رہیں گے ان کے برابر اس سنت کے جاری کرنے والے کو اس کا ثواب ملتا رہے گا۔

اللہ تبارک و تعالیٰ مجھ کو اور تمام مسلمانوں کو حبیب پاک ﷺ کی سنتوں پر چلنے کی توفیق بخشے۔ آمین۔

آپ تو سنت سمجھ کر عمل کریں، انعام تو حق تعالیٰ شانہ خود دے دیں گے۔  
(بندہ عبدالحکیم غفرلہ، کمروی)

بِسْمِ اللّٰهِ الرَّحْمٰنِ الرَّحِیْمِ

صبح سویرے اٹھتے ہی اس طرح سنتوں پر عمل کرنا شروع کر دیجئے اور اسے شب و روز کا معمول بنا لیجئے۔

نیند سے جاگتے وقت کی سنتیں

سنتیں: نیند سے اٹھتے ہی دونوں ہاتھوں سے چہرے اور آنکھوں کو ملنا تا کہ نیند کا خمار دور ہو جائے۔ (شامل ترمذی)

سنتیں: جاگنے کے بعد یہ دعا پڑھنا: الْحَمْدُ لِلّٰهِ الَّذِیْ اَحْیَاَنَا بَعْدَ مَا اَمَاتَنَا وَ اِلَیْهِ النُّشُورُ۔ (شامل ترمذی)

**سنت:** جب بھی آپ سوکرائیں تو مسواک کرنا۔ (ابوداؤد)

**فائدہ:** وضو میں دوبارہ مسواک کی جائے گی وہ علیحدہ مسنون ہے سوکرائتے ہی مسواک کر لینا علیحدہ سنت ہے، پھر دیکھو نیند سے جاگنے کے بعد کپڑے ہوتے ہی ہیں لہذا کپڑے پہنتے وقت ان سنتوں کا آپ خیال رکھیں۔

**سنت:** پاجامہ یا شلوار پہنیں تو اوّل دائیں پاؤں میں پھر بائیں پاؤں میں پہنئے، کرتا یا قمیص پہنیں تو پہلے داہنی آستین دائیں ہاتھ میں پہنئے، پھر بائیں ہاتھ میں بائیں آستین پہنئے، اسی طرح صدری، اچکن، شیروانی وغیرہ داہنی طرف سے پہننا شروع کیجئے۔ ایسے ہی جوتا پہلے دائیں پاؤں میں پھر بائیں پاؤں میں پہنئے اور جب اتاریں تو پہلے بائیں طرف کا اتاریئے پھر دائیں طرف کا اتاریئے۔ (ترمذی) اور بدن کی پہنی ہوئی ہر چیز کا یہی طریقہ مسنون ہے۔ اس کے بعد عام طور پر صبح اٹھنے کے بعد پیشاب پاخانے کی حاجت ہوتی ہے لہذا جس وقت بھی یہ ضرورت پیش آئے مندرجہ ذیل سنتوں کا خیال رکھیں۔

**سنت:** پانی لینے کے لئے پانی کے برتن میں ہاتھ نہ ڈبوئیں بلکہ پہلے دونوں ہاتھوں کو پہنچوں تک تین مرتبہ دھولیں تب پانی کے اندر ہاتھ ڈالیں۔

(ترمذی)

**سنت:** استنجہ کیلئے پانی اور ڈھیلے دونوں لے جائیں۔ تین ڈھیلے یا پتھر ہوں تو مستحب ہے۔ اگر پہلے سے بیت الخلاء میں انتظام کیا ہوا ہے۔ کافی ہے۔

(ترمذی، بخاری، مسلم)

**سنت:** جناب رسول اللہ ﷺ جب بیت الخلاء میں تشریف لے جاتے تو جوتا پہن کر جاتے اور سر ڈھک کر جاتے تھے۔ (ابن سعد)

**سنت:** بیت الخلاء میں داخل ہونے سے پہلے یہ دعا پڑھیں:

بِسْمِ اللّٰهِ اَللّٰهُمَّ اِنِّیْ اَعُوْذُبُکَ مِنَ الْخُبْثِ وَالْخَبَائِثِ۔ (ترمذی)

**سنت:** بیت الخلاء میں داخل ہوتے وقت اندر پہلے بایاں قدم رکھیں۔ (ابن ماجہ)

**سنت:** جب بدن ننگا کریں تو آسانی کے ساتھ جتنا نیچا ہو کر کھول سکیں اتنا

ہی بہتر ہے۔ (ترمذی، ابوداؤد)

**سنت:** انگٹھی یا کسی چیز پر قرآن شریف کی آیت یا رسول اللہ ﷺ کا نام

اقدس لکھا ہوا ہو (اور وہ دکھائی دیتا ہو) اس کو اتار کر باہر ہی چھوڑ جانا چاہئے۔ (نسائی)

**فائدہ:** فراغت کے بعد باہر آ کر پھر پہن لیں۔ تعویذ جس کو موم جامہ کر لیا گیا

ہو یا کپڑے میں سی لیا گیا ہو اس کو پہن کر جانا جائز ہے۔

**سنت:** رفع حاجت کے وقت قبلہ کی طرف نہ چہرہ کریں نہ اس طرف کو پیٹھ

کریں جنوباً شمالاً یا ٹیڑھا ہو کر قبلہ سے پھر کر بیٹھیں۔ (ترمذی)

**سنت:** رفع حاجت کرتے ہوئے (بلا ضرورت شدید) کلام نہ کریں۔ اسی

طرح زبان سے اللہ کا ذکر بھی نہ کریں۔ (مشکوٰۃ)

**سنت:** پیشاب کرتے وقت یا استنجا کرتے وقت عضو خاص کا دایاں ہاتھ نہ

لگائیں بلکہ بایاں ہاتھ لگائیں۔ (بخاری و مسلم)

**سنت:** پیشاب پاخانے کی چھینٹوں سے بہت بچیں، کیونکہ اکثر عذاب قبر

پیشاب کی چھینٹوں سے پرہیز نہ کرنے سے ہوتا ہے۔ (ترمذی)

**سنت:** بعض مرتبہ بیت الخلاء نہیں ہوتا تو اس وقت ایسی آڑ کی جگہ میں رفع

حاجت کرنا چاہئے جہاں دوسرے آدمی کی نگاہ نہ پڑے۔ (ترمذی)

**سنت:** جنگل یا شہر کے باہر میدان میں قضاء حاجت کی ضرورت پیش آئے تو

اتنی دور جانا چاہئے کہ لوگوں کی نگاہ نہ پڑے۔ (ترمذی)

**سنّت:** یا کسی نشیبی زمین میں چلا جائے جہاں کوئی دیکھ نہ سکے۔ (قرآن کریم)

**سنّت:** پیشاب کرنے کے لئے نرم زمین تلاش کریں تاکہ پیشاب کی چھٹھیں نہ اُچھٹیں بلکہ زمین جذب کرتی چلی جائے۔ (ترمذی)

**سنّت:** بیٹھ کر پیشاب کریں کھڑے ہو کر پیشاب نہ کریں۔ (ترمذی)

**سنّت:** استنجا پہلے ڈھیلوں سے کریں اور اسکے بعد پانی سے کریں۔

(ترمذی، رزین)

**سنّت:** بیت الخلاء سے نکلتے وقت پہلے دایاں پاؤں باہر نکالیں۔ (ترمذی)

**سنّت:** بیت الخلاء سے باہر آنے کے بعد یہ دعا پڑھیں۔ غُفْرَانُكَ

الْحَمْدُ لِلّٰهِ الَّذِي اَذْهَبَ عَنِّي الْاَذَى وَعَافَانِي۔ (ترمذی)

**سنّت:** پیشاب کرنے کے بعد استنجا وغیرہ سکھانا ہو تو دیوار وغیرہ کی آڑ میں کھڑے ہونا چاہئے۔ (ترمذی، طحاوی)

اسی طرح بعض اوقات غسل جنابت جو فرض ہے کرنا ہوتا ہے کیونکہ ایسی حالت میں بغیر غسل کئے نماز ہی نہ ہوگی اسلئے غسل کی سنتیں لکھی جاتی ہیں۔

**سنّت:** صبح صادق ہو جانے کے بعد جب آنکھ کھلے تو غسل کرنے میں دیر نہ کرنی چاہئے جہاں تک ممکن ہو جلدی کر لینا چاہئے تاکہ نماز فجر جماعت کے ساتھ

ادا ہو۔ (ترمذی)

**تنبیہ:** فجر ہونے کے بعد بھی آدمی فرض غسل نہ کرے، جنابت کی حالت ہی میں پڑا رہے تو اس گھر میں رحمت کے فرشتے داخل نہیں ہوتے۔ (مشکوٰۃ)

## غسل کرنے کا مسنون طریقہ

پہلے دونوں ہاتھ پہنچوں تک تین مرتبہ دھویئے پھر بدن پر کسی جگہ منی یا اور کوئی ناپاکی لگی ہوئی ہو تو اس کو تین مرتبہ پاک کر دیئے، پھر چھوٹا اور بڑا دونوں استنجا کیجئے

(خواہ ضرورت نہ ہو) اس کے بعد مسنون طریقے پر وضو کیجئے اگر نہانے کا پانی قدموں میں جمع ہو رہا ہے تو پیروں کو نہ دھویئے۔ یہاں سے علیحدہ ہونے کے بعد دھویئے ورنہ اسی وقت بھی دھو ڈالنا جائز ہے۔ اب پانی اوّل سر پر ڈالئے پھر دائیں کندھے پر پھر بائیں کندھے پر (اتنا پانی ڈالئے کہ سر سے پاؤں تک پہنچ جائے) بدن کو ہاتھوں سے ملئے۔ یہ ایک دفعہ ہوا۔ پھر دوبارہ اسی طرح پانی ڈالئے۔ پہلے سر پر پھر دائیں کندھے پر، پھر بائیں کندھے پر (اور جہاں بدن سوکھا رہنے کا اندیشہ ہو وہاں ہاتھ سے مل کر پانی بہانے کی کوشش کیجئے پھر اسی طرح تیسری بار پانی سر سے پیر تک بہائیئے۔ (ترمذی)

**فائدہ:** غسل کے بعد بدن کو کپڑے سے پونچھنا بھی ثابت ہے اور نہ پونچھنا بھی لہذا دونوں میں سے جو بھی صورت آپ اختیار کریں، سنت ہونے کی نیت کر لیا کیجئے۔ (مشکوٰۃ)

**سنت:** اسی غسل سے نماز ادا کریں نیا وضو کرنے کی ضرورت نہیں ہے (خواہ ننگے ہو کر ہی غسل کیا ہو) (ترمذی)۔ ہاں غسل کے کرنے کے بعد وضو ٹوٹ جائے یا غسل کی حاجت نہیں ہے اور فجر کی نماز پڑھنی ہے تو نماز فجر کے لئے وضو کرنے کی تیاری کریں اور وضو کے متعلق جو سنتیں ذکر کی جا رہی ہیں ان کا ہر دفعہ وضو کرتے وقت خیال رکھنا ہوگا ہم ایک ایک مرتبہ عرض کر دیں گے۔

**سنت:** گھر سے وضو کر کے نماز کے لئے جانا۔ (بخاری)

**سنت:** وضو کو کامل طریقے سے کرنا (یعنی مسنون طریقے سے وضو کرنا یہی کامل طریقہ ہے۔) (مسلم)

**سنت:** بالخصوص جس وقت نفس کو وضو کرنا سردی وغیرہ کی وجہ سے ناگوار ہو تو اچھے طریقے سے وضو کرنا۔ (ترمذی)

## وضو میں اٹھارہ سنتیں ہیں

ان کو ادا کرنے سے کامل طریقے سے وضو ہو جائے گا جس وقت بھی آپ وضو کریں ان سنتوں کا خیال رکھیں۔

۱ وضو کی نیت کرنا مثلاً یہ کہ میں نماز کے مباح ہونے کے لئے وضو کرتا ہوں۔

۲ بِسْمِ اللّٰهِ الرَّحْمٰنِ الرَّحِیْمِ پڑھ کر وضو کرنا۔

بعض روایات میں وضو کی بسم اللہ اس طرح آئی ہے۔

بِسْمِ اللّٰهِ الْعَظِیْمِ وَالْحَمْدُ لِلّٰهِ عَلٰی دِیْنِ الْاِسْلَامِ

۳ دونوں ہاتھوں کو پہنچوں تک تین بار دھونا۔

۴ مسواک کرنا، اگر مسواک نہ ہو تو انگلی سے دانتوں کو ملنا۔

۵ تین بار کلی کرنا۔

۶ تین بار ناک میں پانی چڑھانا۔

۷ تین بار ہی ناک چھنکنا۔

۸ ہر عضو کو تین تین بار دھونا۔

۹ چہرہ دھوتے وقت ڈاڑھی کا خلال کرنا۔

۱۰ ہاتھوں اور پیروں کو دھوتے وقت انگلیوں کا خلال کرنا۔

۱۱ ایک بار تمام سر کا مسح کرنا۔

۱۲ سر کے مسح کے ساتھ کانوں کا مسح کرنا۔

۱۳ اعضاء وضو کو مل مل کر دھونا۔

۱۴ پے در پے وضو کرنا۔

۱۵ ترتیب وار وضو کرنا۔

۱۶ داہنی طرف سے پہلے دھونا۔

۱۷ وضو کے بعد کلمہ شہادت پڑھنا: (آسمان کی طرف منہ کر کے)۔

أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ

۱۸ جس وقت وضو کرنا دل کو ناگوار ہو اس وقت بھی خوب اچھی طرح سے وضو

کرنا۔ (نور الایضاح، ترمذی)

**سنّت:** جن اوقات میں نماز نفل پڑھنا مکروہ ہے ان کے علاوہ باقی اوقات میں جب وضو کریں وضو کے بعد دو رکعت نماز تحیہ الوضو پڑھنا۔ (بخاری و مسلم) اوقات مکروہہ یہ ہیں صبح صادق کے بعد سے اشراق کے وقت تک۔ زوال کے وقت۔ عصر کے فرض پڑھنے کے بعد سے غروب آفتاب تک اور سورج غروب ہوتے وقت۔

**سنّت:** نماز دھیان لگا کر پڑھنا۔ (مسلم)

**سنّت:** تحیہ الوضو کے بعد اپنے گناہوں کی معافی مانگنا۔ (احمد)

## مسواک کے متعلق سنّتیں

**سنّت:** ہر وضو کرتے وقت مسواک کرنا سنت ہے۔ (احمد)

**سنّت:** مسواک ایک بالشت سے زیادہ لمبی نہ ہو اور انگلی سے زیادہ موٹی نہ ہو۔ (بحر الرائق)



## وضو کے علاوہ دیگر اوقات جن میں مسواک کرنا سنت یا مستحب ہے

- ۱ قرآن مجید کی تلاوت کرنے کے لئے۔
- ۲ حدیث شریف پڑھنے یا پڑھانے کے لئے۔
- ۳ منہ میں بدبو ہو جانے کے وقت۔
- ۴ علم دین پڑھنے یا پڑھانے کے وقت۔
- ۵ ذکرِ الہی سے پہلے۔
- ۶ خانہ کعبہ (یا حطیم) میں داخل ہونے کے وقت۔
- ۷ اپنے گھر میں داخل ہونے کے بعد۔
- ۸ بیوی کے ساتھ جماعت سے پہلے۔
- ۹ کسی بھی مجلسِ خیر میں جانے سے پہلے۔
- ۱۰ بھوک پیاس لگنے کے وقت۔
- ۱۱ موت کے آثار پیدا ہو جانے کے وقت۔
- ۱۲ سحر کے وقت۔
- ۱۳ کھانا کھانے سے قبل۔
- ۱۴ سفر میں جانے سے قبل۔
- ۱۵ سفر سے آ جانے کے بعد۔
- ۱۶ سونے سے پہلے۔
- ۱۷ سوکراٹھنے کے بعد۔ (حاشیہ ترغیب و ترہیب للمندری)

علیکم بسنتی (سیری سنتوں پر عمل کرو)

اب آپ وضو سے فارغ ہو گئے تو فجر کی نماز جماعت سے پڑھنے کیلئے مسجد کو چلیں اس وقت مندرجہ ذیل سنتوں کا خیال رکھئے اور یہ پانچوں وقتوں میں خیال رکھنا ہوگا۔

**سنت ۱۰** ہر نماز کے لیے با وضو ہو کر گھر سے چلنا۔ (بخاری)

**سنت ۱۱** گھر سے چلتے وقت نماز پڑھنے کی نیت سے چلنا (یعنی اصل اور مقدم نیت نماز پڑھنے کی ہی کرنی چاہئے)۔ (بخاری)

**سنت ۱۲** اذان سننے کے بعد نماز پڑھنے کے لئے اس طرح دنیوی مشاغل کو ترک کر دینا کہ ان مشاغل سے سروکار ہی نہیں ہے۔ (نثر لطیب)

**سنت ۱۳** تکبیر اولیٰ کے ساتھ نماز پڑھنا۔ (ترمذی)

اب آپ نماز پڑھنے کے لئے گھر سے باہر نکلیں گے تو ان سنتوں کا ضرور خیال رکھیے۔

## گھر سے باہر جانے کے بعد کی سنتیں

**سنت ۱۴** گھر سے باہر آ کر یہ دعا پڑھتے ہوئے چلے: بِسْمِ اللّٰهِ تَوَكَّلْتُ عَلَى اللّٰهِ لَا حَوْلَ وَلَا قُوَّةَ إِلَّا بِاللّٰهِ۔ (ترمذی)

**سنت ۱۵** راستے میں چلتے ہوئے یہ دعا بھی احادیث میں آئی ہے۔ ستر ہزار فرشتے اس کے پڑھنے والے کے لئے دعا کرتے ہیں۔ دعا یہ ہے۔

اَللّٰهُمَّ رَاقِيَ اَسْأَلُكَ بِحَقِّ السَّائِلِيْنَ عَلَيْكَ وَبِحَقِّ مُمَشَايْ هَذَا

فَإِنِّي لَمَّا خَرَجْتُ أَشْرَأُ وَلَا بَطْرَاءُ لَا رِيَاءَ وَلَا سُمْعَةً وَخَرَجْتُ اتِّقَاءَ  
سَخَطِكَ وَابْتِغَاءَ مَرْضَاتِكَ وَأَسْأَلُكَ أَنْ تُعِينَنِي مِنَ النَّارِ وَأَنْ  
تَغْفِرَ لِي ذُنُوبِي فَإِنَّهُ لَا يَغْفِرُ الذُّنُوبَ إِلَّا أَنْتَ. (ابن ماجہ)

**سنن** : نماز پڑھنے کے لئے چلے تو باوقار ہو کر قدم چھوٹے قدم رکھتے  
ہوئے چلے کیونکہ یہ نشان قدم لکھے جاتے ہیں اور ہر قدم پر ثواب ملتا ہے۔ (الترغیب)  
**سنن** : مسجد میں داخل ہونے لگیں تو پہلے بایاں پاؤں جوتے ہیں سے نکال  
کر بائیں جوتے پر رکھ لیں اور پھر دائیں پاؤں کو جوتے سے نکال کر اوّل دایاں  
پاؤں مسجد میں رکھئے۔ (الترغیب)

**سنن** : مسجد میں داخل ہوتے ہوئے یہ دعا پڑھئے:

اللَّهُمَّ افْتَحْ لِي أَبْوَابَ رَحْمَتِكَ.

بعض روایات میں یہ الفاظ زیادہ منقول ہیں،

اللَّهُمَّ اغْفِرْ لِي ذُنُوبِي وَالسَّلَامُ عَلَى رَسُولِ اللَّهِ. (ابن ماجہ)

**سنن** : مسجد میں داخل ہو جانے کے بعد یہ دعا پڑھئے۔

أَعُوذُ بِاللَّهِ الْعَظِيمِ وَبِوَجْهِهِ الْكَرِيمِ وَسُلْطَانِهِ الْقَدِيمِ مِنَ الشَّيْطَانِ

الرَّجِيمِ. (الترغیب)

**سنن** : اذان کا جواب دینا یعنی جو کلمات مؤذن کہتا جائے وہی کلمات سننے والا دہراتا  
جائے مگر جب مؤذن حَيَّ عَلَى الصَّلَاةِ اور حَيَّ عَلَى الْفَلَاحِ کہے تو ان دونوں کلمات کے  
جواب میں سننے والا أَحَوْلَ وَلَا قُوَّةَ إِلَّا بِاللَّهِ اور فجر کی اذان میں الصَّلَاةُ خَيْرٌ مِنْ

النَّوْمِ کے جواب میں صَلَافٌ وَبَرَزَتْ کہے۔

**سنن** : اذان ختم ہو جانے کے بعد درود شریف پڑھیں اور دعائے وسیلہ  
پڑھیں اس کے پڑھنے والے کے لئے شفاعت حلال ہو جاتی ہے۔

دعائے وسیلہ یہ ہے:

اللَّهُمَّ رَبَّ هَذِهِ الدَّعْوَةِ التَّامَّةِ وَالصَّلَاةِ الْقَائِمَةِ اِتِّمَمْتُ مُحَمَّدَ الْوَسِيلَةَ وَالْفَضِيلَةَ وَاَبْعَثْهُ مَقَامًا مَحْمُودًا الَّذِي وَعَدْتَهُ. (بخاری)

**سنت** : اذان و تکبیر کے درمیان دعا کی مقبولیت کا وقت ہے۔ (ترمذی)

**سنت** : فجر کے وقت دو رکعت سنتیں ہیں، ان کا ثواب دنیا و مافیہا سے بھی

زیادہ بہتر ہے۔ (ترمذی)

**سنت** : ہمیشہ جب تک ہو سکے اگلی صف میں جا کر بیٹھیں امام کے بالکل پیچھے یا دائیں طرف ورنہ بائیں طرف اگلی صف میں جگہ نہ ہو تو اسی اوپر والی ترتیب سے دوسری پھر تیسری صف بنا کر بیٹھیں۔ الغرض جب تک کی اگلی صف میں جگہ ملتی ہو تو پیچھے نہ بیٹھے۔ (مسلم، ابوداؤد)

**قائدہ** : اور یہ بیٹھنا اس لئے ہے تاکہ اگلی صف میں جماعت کے ساتھ نماز پڑھ سکیں کیونکہ اس کا بہت زیادہ ثواب ہے۔

**سنت** : جب تک جماعت کے انتظار میں نمازی بیٹھے رہتے ہیں ان کو برابر نماز پڑھنے کا ثواب ملتا رہتا ہے (اسی لئے وہاں دنیا کی باتیں کرنے کی ممانعت ہے کہ یہ ثواب جاتا رہے گا)۔ (بخاری)

سنتوں اور فرضوں کے درمیان کوئی ذکر کریں تو مزید ثواب کے مستحق ہونگے فجر کے سنتوں فرضوں کے درمیان ایک تَبْحَانَ اللّٰہِ وَبِحَمْدِہِ اور ایک تَبْحَانَ اللّٰہِ وَالْحَمْدُ لِلّٰہِ وَلَا اِلٰہَ اِلَّا اللّٰہُ وَاللّٰہُ اَکْبَرُ کی پڑھ لیں تو بہت ثواب ہوتا ہے۔ احادیث میں دیکھ لیں۔

**مسئلہ :** صبح صادق سے لے کر طلوع آفتاب کے پندرہ بیس منٹ بعد تک نفل نماز پڑھنا مکروہ تحریمی ہے اس لئے اس وقت تحیۃ الوضوء اور تحیۃ المسجد بھی نہ پڑھیں البتہ قضاء نماز اور سجدہ تلاوت اور نماز جنازہ پڑھنا جائز ہے البتہ نفل اور یہ سب نمازیں طلوع آفتاب زوال وغروب کے وقت منع ہیں ان تین وقتوں میں سجدہ بھی نہ کریں۔

**سنن :** جس وقت بھی مسجد میں آنا ہو تو ان سب باتوں کا خیال رکھیے گا۔

۱ بلا ضرورت شدیدہ دنیوی باتیں نہ کریں۔

۲ لوگ نماز پڑھ رہے ہوں تو تلاوت و ذکر آہستہ آہستہ کریں۔

۳ قبلہ رونہ تھوکیں۔

۴ نہ قبلہ رو پیر پھیلائیں۔

۵ نہ گانا گائیں۔

۶ نہ باہر گم ہو جانے والی چیزوں کو تلاش کریں۔

۷ نہ اعلان کریں۔

۸ بدن کپڑے یا کسی اور چیز سے کھیل نہ کریں۔

۹ انگلیوں میں انگلیاں نہ ڈالیں نہ ان کو چٹخائیں۔

۱۰ الغرض مسجد کے احترام کے خلاف کوئی کام نہ کریں۔ (طبرانی، احمد)

**سنن :** ہمیشہ جماعت کے ساتھ نماز ادا کرنے کا اہتمام رکھیں۔ (مسلم)

**سنن :** جب جماعت کھڑی ہوئے، لگے تو تکبیر ہونے سے پہلے صفوں کو

سیدھا کریں اس کے بعد تکبیر کہی جائے۔

ترندی شریف میں ہے:

عن ابن عمر رضی اللہ تعالیٰ عنہما انہ کان یوکل رجلا باقامة الصفوف

ولا یکبر حتی ینخبر ان الصفوف قد قامت۔

علیکم بسنتی (میری سنتوں پر عمل کرو)

”یعنی حضرت عبداللہ رضی اللہ تعالیٰ عنہ نے ایک شخص کو صفوں کو قائم کرنے کے لئے مقرر کیا ہوا تھا جب وہ آ کر خبر دیتا کہ صفیں ٹھیک ہو گئی ہیں تب وہ تکبیر کہتے تھے۔“  
**سنن** صوفوں کو بالکل سیدھا رکھیں۔ درمیان میں خالی جگہ نہ چھوڑیں۔

کندھے اور ٹخنے ایک دوسرے کے مقابل ہوں۔ (صحاح)  
**سنن** ہر نماز کو اس طرح خشوع و خضوع سے ادا کریں گویا میری زندگی کی آخری نماز ہے۔ (الترغیب)

**سنن** نماز میں دل بھی اللہ تعالیٰ کی طرف جھکا ہوا ہو اور اعضاء بدن بھی سکون میں ہونے چاہئیں۔ (ابوداؤد و نسائی)

**سنن** جماعت سے نماز پڑھنے میں ستائیس گنا زیادہ ثواب ہوتا ہے۔  
**تنبیہ** اس رسالہ میں صرف سنتوں کے بیان کرنے کا ارادہ ہے اسلئے فرائض و واجبات بیان نہیں کئے گئے وہ دیگر کتب سے معلوم ہو سکتے ہیں آپ معلوم کر لیجئے۔

نماز کو سنت کے مطابق ادا کرنا ہی کامل طریقہ ہے خلاف سنت کتنی بھی عاجزی کی صورت ہو قابل اعتبار نہیں اسلئے سنتوں کا خوب خیال رکھنا چاہئے۔  
 (از نور الایضاح)

## نماز کی سنتیں

① مرد کو نیت<sup>(۱)</sup> باندھتے وقت دونوں ہاتھوں کو کانوں تک اٹھانا اور عورتوں کو کندھوں تک ہاتھ اٹھانا۔

نیت صرف دل میں کر لیں کہ فلاں نماز پڑھ رہا ہوں۔

۲ ہاتھ اٹھاتے وقت دونوں ہاتھوں کی ہتھیلیوں اور انگلیوں کو قبلہ رخ رکھنا اور بلا قصد و ارادہ جس قدر انگلیاں کھلیں کھلی رہنے دینا اپنے ارادہ سے نہ ان کو ملانا چاہیے نہ کھولنا چاہیے۔

۳ (اللہ اکبر کہہ کر) مرد کو ناف کے نیچے اس طرح ہاتھ باندھنا کہ بایاں ہاتھ نیچے رہے اور دایاں ہاتھ اوپر رہے اور عورتوں کو اسی طرح سینے پر ہاتھ پر ہاتھ رکھنا۔  
۴ صرف پہلی ایک رکعت میں سُبْحَانَكَ اللَّهُمَّ پوری وَلَا إِلَهَ غَيْرُكَ تک پڑھنا۔

۵ صرف پہلی رکعت میں امام کو اور منفرد کو: اَعُوذُ بِاللّٰهِ مِنَ الشَّيْطَانِ الرَّجِيمِ۔

پڑھنا (منفردا کیلئے نماز پڑھنے والے کو کہتے ہیں)

۶ ہر رکعت میں سورہ فاتحہ سے پہلے بِسْمِ اللّٰهِ الرَّحْمٰنِ الرَّحِیْمِ پڑھنا امام اور منفرد کیلئے مسنون ہے۔

۷ سُبْحَانَكَ اللَّهُمَّ اَلْحِ۔ اَعُوذُ بِاللّٰهِ اَلْحِ۔ اور بِسْمِ اللّٰهِ اَلْحِ تینوں کو آہستہ آواز سے پڑھنا۔

۸ ہر مرتبہ سورہ فاتحہ ختم ہونے کے بعد آہستہ آواز سے آمین کہنا۔

۹ رکوع میں جاتے وقت اللہ اکبر کہنا سنت ہے۔

۱۰ رکوع میں دونوں ہاتھوں کی انگلیاں کشادہ کر کے گھٹنوں کو پکڑنا۔

۱۱ رکوع میں اس طرح سے جھکنا کہ سر کمر اور سرین تختے کی طرح ایک سطح کے برابر ہو جائیں۔ دونوں ہاتھوں کو تان کر سیدھا رکھنا اور ہاتھوں کو پسلیوں سے جدا رکھنا اور پنڈلیوں کو بھی سیدھا رکھنا یہ سب مردوں کے لئے ہیں۔ عورتوں کو صرف اتنا جھکنا چاہیے کہ ان کے ہاتھ گھٹنوں تک اچھی طرح پہنچ جائیں۔ عورتیں انگلیوں کو گھٹنوں پر ملا کر رکھیں۔

- ۱۲ رکوع میں کم از کم تین مرتبہ سُبْحَانَ رَبِّيَ الْعَظِيمِ کہنا۔
- ۱۳ رکوع سے سر اٹھاتے وقت امام اور منفرد کو سَمِعَ اللَّهُ لِمَنْ حَمِدَهُ کہنا۔ اور مقتدی و منفرد کو رَبَّنَا لَكَ الْحَمْد کہنا۔
- ۱۴ رکوع کے بعد سیدھے کھڑے ہونا جس کو قومہ کہتے ہیں، بعض اس کو واجب کہتے ہیں۔

۱۵ سجدے میں جاتے ہوئے اللہ اکبر کہنا۔

- ۱۶ اس ہیئت سے سجدے میں جانا مسنون ہے کہ دونوں ہاتھ گھٹنوں پر رکھیں اور پہلے گھٹنے زمین پر ٹیکے پھر دونوں ہاتھ کی ہتھیلیاں زمین پر اتنا فاصل دے کر رکھے کہ سر دونوں ہتھیلیوں کے درمیان آجائے اور ہاتھ کے انگوٹھے کانوں کے نرمے کے بالمقابل ہو جائیں، ناک اور پیشانی دونوں زمین پر ٹکیں۔
- ۱۷ سجدے میں دونوں ہاتھ کی انگلیاں ملا کر قبلہ رخ رکھنا اسی طرح دونوں پیروں کی انگلیاں بھی قبلہ رخ کر دینا مسنون ہے۔

- ۱۸ مرد کو سجدے میں دونوں ہاتھوں کی کہنیوں کو ستون کی طرح کھڑا رکھنا۔ پیٹ کو زانوں سے آستینوں کو زمین سے اور بازوؤں کو پسلیوں سے جدا رکھنا۔ سجدہ سینہ کو ابھار کر کرنا، سجدہ زمین کی طرف سینہ دبا کر نہ کرنا چاہئے۔ البتہ عورتوں کو زمین سے لگ کر سجدہ کرنا چاہئے۔

- ۱۹ سجدہ میں کم از کم تین مرتبہ سُبْحَانَ رَبِّيَ الْأَعْلَى کہنا۔ پھر پانچ یا سات مرتبہ یعنی طاق عدد میں کہنا۔ طاق کا مطلب یہ ہے کہ وہ دو پر پورا تقسیم نہ ہوتا ہو۔
- ۲۰ سجدے سے سر اٹھاتے وقت اللہ اکبر کہنا۔

- ۲۱ پہلے سجدے سے اٹھ کر اس طرح بیٹھنا کہ بائیں پاؤں کو بچھا کر اس پر بیٹھ جائے۔ دائیں پاؤں کو کھڑا کر کے رکھے کہ اس کی انگلیاں قبلہ رو رہیں اور ہاتھ کی

انگلیوں کو بغیر قصدِ املائے قبلہ رخ رکھے۔ انگلیاں اس طرح رکھے کہ ہتھیلیاں ران پر رہیں اور انگلیوں کے سرے گھٹنوں تک رہیں اس کو جلسہ کہتے ہیں۔

۲۲ جلسہ میں بیٹھنا۔ پھر اللہ اکبر کہہ کر دوسرے سجدے میں جانا۔

۲۳ جس طرح پہلے سجدے کے متعلق سنتیں بیان ہوئی ہیں ان سب کو ادا کرتے ہوئے دوسرے سجدے میں جانا (ہاں نفسِ سجدہ کرنا فرض ہے)۔

۲۴ دوسرے سجدے سے اٹھے تو پہلے پیشانی و ناک (یعنی سر) اٹھائے اور دونوں ہاتھوں کو دونوں گھٹنوں پر رکھ کر قدم کے پنجوں پر زور دے کہ بغیر بیٹھے اور ٹیک لگائے سیدھا دوسری رکعت کے لئے کھڑا ہو جائے، اور اللہ اکبر کہتا ہوا اٹھے۔

۲۵ دوسری رکعت میں بِسْمِ اللّٰهِ الرَّحْمٰنِ الرَّحِیْمِ پڑھ کر سورہ فاتحہ پڑھے اور کوئی سورت یا چھوٹی تین آیات کی تلاوت کرے۔ سورۃ فاتحہ اور سورت ملانے کے درمیان بِسْمِ اللّٰهِ الرَّحْمٰنِ الرَّحِیْمِ پڑھنا منفرد کے لئے اور سرت نماز میں امام و منفرد کے لئے مستحسن ہے۔ یہ دوسری رکعت پہلی رکعت کے مطابق سنت کا خیال رکھتے ہوئے پوری کریں۔

۲۶ دوسری رکعت میں دونوں سجدے ادا کرنے کے بعد اللہ اکبر کہہ کر پہلے قعدے میں بیٹھے اور جس طرح جلسہ میں تحریر کیا گیا ہے اسی مسنون طریقے سے قعدے میں بیٹھے اور التحیات پڑھے۔ جب اَشْهَدُ اَنْ لَا اِلهَ اِلاَّ اللهُ پر پہنچے تو کلمہ کی انگلی سے اشارہ کرے اس طرح کہ دائیں ہاتھ کی چتلی انگلی اور اس کے برابر والی انگلی دونوں کو ہتھیلی پر موڑ کر ملا لے بیچ والی بڑی انگلی اور انگوٹھے کا حلقہ بنا لے اور کلمہ کی انگلی کو لفظ لا پر کھڑا کرے اور اَلَا اللّٰهُ پر نیچے گرا دے، اور دائیں ہاتھ کو آخر تک اسی طرح بندھا ہوا رہنے دے۔ التحیات ختم ہوتے ہی (نفلوں اور سنتِ غیر مؤكدہ کے علاوہ باقی فرض و واجب و سنت مؤكدہ میں) فوراً تیسری رکعت کے

لئے کھڑا ہو جائے کہ یہ واجب ہے۔ التحیات سے آگے نہ پڑھے۔

۲۷ فرضوں کی تیسری اور چوتھی رکعت میں سورۃ فاتحہ سنت ہے اور سورۃ فاتحہ کے بعد سورۃ نہ ملانی چاہئے بلکہ سورۃ فاتحہ کے بعد امین کہہ کر رکوع میں چلے جائیں (فرضوں کے علاوہ باقی نفل، سنت مؤکدہ ہوں یا غیر مؤکدہ یا وتر کی نماز سب میں تیسری یا چوتھی رکعت میں بھی سورۃ فاتحہ اور سورۃ فاتحہ کے بعد سورۃ کاملانا واجب ہے)۔

۲۸ عورت جب التحیات میں بیٹھے تو دونوں پاؤں دائیں جانب کو نکال دے اور بائیں سرین کو زمین پر ٹیک کر اس پر بیٹھے۔

۲۹ آخری قعدے میں التحیات پڑھتے ہوئے (جس طرح اوپر مذکور ہوا اشارہ کریں) التحیات کے بعد دونوں درود شریف پڑھیں اور کوئی دعا (جو قرآن وحدیث میں آئی ہو) پڑھ کر سلام پھیر دیں۔

۳۰ دائیں بائیں سلام پھیرتے وقت چہرے کا موڑ ناسنت ہے۔ (۱)

۳۱ سلام پھیرتے وقت دونوں جانب یہ نیت کریں کہ میں اس طرف کے مقتدیوں اور فرشتوں کو سلام کر رہا ہوں۔ امام جس طرف ہو، اس طرف نیت میں امام کو بھی شامل کریں۔

۳۲ امام کو دائیں طرف سلام پھیرتے وقت لفظ سلام کو بہ نسبت بائیں طرف کے ذرا آواز بلند کرنا۔ بائیں طرف ذرا پست آواز سے سلام پھیرنا چاہئے۔

۳۳ مقتدی امام کے ساتھ ہی سلام پھیر دیں ورنہ کریں۔

۳۴ جس کو کچھ رکعت جماعت کیساتھ نہ ملی ہو اسکو مسبوق کہتے ہیں۔ جب امام سلام پھیرے تو مسبوق کا امام کے دوسری طرف سلام پھیرنے تک انتظار کرنا سنت ہے۔

۱۔ چہرے کے ساتھ گردن کو اتنا موڑیں کہ پیچھے بیٹھے ہوئے آدمی کو آپ کے رخسار نظر آجائیں اور نظریں کندھے کی طرف ہونی چاہئیں۔ ۱۲ نجیب

امام جب بائیں طرف سلام پھیر دے تب مسبوق اپنی رہی ہوئی رکعت اٹھ کر پوری کرے (یہ تمام مسائل نورالایضاح سے لئے گئے ہیں)۔

## نماز سے فارغ ہونے کے بعد کی سنتیں

**سنت** : نماز فرض کا سلام پھیرنے کے بعد اللہ اکبر ایک مرتبہ، استغفر اللہ تین مرتبہ اور تیسری مرتبہ ذرا آواز سے کھینچ کر پڑھنا مستحب ہے۔ (ترمذی)

**سنت** : فجر و عصر کے فرضوں کے بعد تھوڑی دیر ذکر الہی میں مشغول ہونا۔ (الترغیب)

**سنت** : پانچوں وقتوں میں نماز سے فارغ ہو کر جب تک نمازی اپنی جگہ پر بیٹھا رہتا ہے اس کے لئے فرشتے برابر دعائے مغفرت و دعائے رحمت کرتے رہتے ہیں۔ (الترغیب)

**سنت** : نماز فجر سے فارغ ہو کر اشراق کے وقت تک ذکر الہی میں مشغول رہنا۔ (ترمذی)

**فائدہ** : صبح و شام کے ذکر جو احادیث سے ثابت ہوئے جس کو دل چاہے پڑھ لیا کریں۔ باقیات الصالحات میں سے ہیں۔ احادیث سے انتخاب کر کے مندرجہ ذیل اذکار لکھ دیئے ہیں، اگر دل چاہے صبح و شام ان کا ورد کر لیں تو انشاء اللہ بہت نفع ہوگا۔

① ایک مرتبہ سورہ فاتحہ، ایک مرتبہ آیت الکرسی، ایک مرتبہ یہ آیتیں  
شَهِدَ اللّٰهُ اَنَّهُ لَا اِلٰهَ اِلَّا هُوَ وَالْمَلٰٓئِكَةُ وَاُولُو الْعِلْمِ قَائِمًا  
بِالْقِسْطِ. لَا اِلٰهَ اِلَّا هُوَ الْعَزِيزُ الْحَكِيمُ. ط اِنَّ الدِّينَ عِنْدَ اللّٰهِ  
الْاِسْلَامُ ط وَمَا اخْتَلَفَ الَّذِیْنَ اُوتُوْا الْكِتٰبَ اِلَّا مِنْۢ بَعْدِ مَا جَآءَ  
هُمُ الْعِلْمُ بَغْیًا بَيْنَهُمْ وَمَنْ يَّكْفُرْ بِآیٰتِ اللّٰهِ فَاِنَّ اللّٰهَ سَرِیْعُ  
الْحِسَابِ الْاٰیة.

ایک مرتبہ قُلِ اللّٰهُمَّ مَالِکَ الْمُلْکِ تُؤْتِی الْمُلْکَ مَنْ تَشَاءُ وَتَنْزِعُ الْمُلْکَ مِمَّنْ تَشَاءُ وَتُعِزُّ مَنْ تَشَاءُ وَتُذِلُّ مَنْ تَشَاءُ بِیَدِکَ الْخَیْرُ ط اِنَّکَ عَلٰی کُلِّ شَیْءٍ قَدِیْرٌ الْاٰیۃ

۲ تین مرتبہ اَعُوْذُ بِاللّٰهِ السَّمِیْعِ الْعَلِیْمِ مِنَ الشَّیْطَانِ الرَّجِیْمِ پڑھ کر سورہ حشر کی آخری آیات ایک مرتبہ پڑھیں۔

هُوَ اللّٰهُ الَّذِیْ لَا اِلٰهَ اِلَّا هُوَ ط عَالِمُ الْغَیْبِ وَالشَّهَادَةِ هُوَ الرَّحْمٰنُ الرَّحِیْمُ ط هُوَ اللّٰهُ الَّذِیْ لَا اِلٰهَ اِلَّا هُوَ الْمَلِکُ الْقُدُّوسُ السَّلَامُ الْمُؤْمِنُ الْمُهَيْمِنُ الْعَزِیْزُ الْجَبَّارُ الْمُتَكَبِّرُ ط سُبْحَانَ اللّٰهِ عَمَّا یُشْرِکُوْنَ ط هُوَ اللّٰهُ الْخَالِقُ الْبَارِئُ الْمُصَوِّرُ لَهُ الْاَسْمَاءُ الْحُسْنٰی یُسَبِّحُ لَهُ مَا فِی السَّمٰوٰتِ وَالْاَرْضِ وَهُوَ الْعَزِیْزُ الْحَكِیْمُ الْاٰیۃ تک۔

۳ چاروں قل

۴ سات مرتبہ (۱) حَسْبِیَ اللّٰهُ لَا اِلٰهَ اِلَّا هُوَ عَلَیْهِ تَوَكَّلْتُ وَهُوَ رَبُّ الْعَرْشِ الْعَظِیْمِ الْاٰیۃ۔

۵ ایک مرتبہ حَسْبُنَا اللّٰهُ وَنِعْمَ الْوَكِیْلُ

۶ ایک مرتبہ اَعُوْذُ بِکَلِمَاتِ اللّٰهِ التَّامَّاتِ مِنْ غَضَبِہٖ وَعِقَابِہٖ وَشَرِّ عِبَادِہٖ وَمِنْ هَمَزَاتِ الشَّیَاطِیْنِ وَاَعُوْذُ بِکَ رَبِّ اَنْ یَّحْضُرُوْنَ۔

۷ تین مرتبہ بِسْمِ اللّٰهِ الَّذِیْ لَا یَضُرُّ مَعَ اَسْمِہٖ شَیْءٌ فِی الْاَرْضِ وَلَا فِی السَّمَاءِ وَهُوَ السَّمِیْعُ الْعَلِیْمُ۔

۱ ذکر (۴) اور (۱۰) میں ضروری ہے کہ صبح اور مغرب کی نماز کے بعد کسی آدمی سے بات کرنے سے پہلے

پڑھے۔ کافی الحدیث ۱۲ نجیب

۸ تین مرتبہ رَضِیْتُ بِاللّٰهِ رَبًّا وَبِالْإِسْلَامِ دِیْنًا وَبِمُحَمَّدٍ (ﷺ) نَبِیًّا.  
 ۹ ایک مرتبہ سید الاستغفار اَللّٰهُمَّ اَنْتَ رَبِّیْ لَا اِلٰهَ اِلَّا اَنْتَ خَلَقْتَنِیْ  
 وَاَنَا عَبْدُكَ وَاَنَا عَلٰی عَهْدِكَ وَوَعْدِكَ مَا اسْتَطَعْتُ اَعُوْذُ بِكَ مِنْ  
 شَرِّ مَا صَنَعْتُ اَبُوْءُ لَكَ بِنِعْمَتِكَ عَلَیَّ وَاَبُوْءُ بِذَنْبِیْ فَاغْفِرْ لِیْ فَاِنَّهٗ  
 لَا یَغْفِرُ الذُّنُوْبَ اِلَّا اَنْتَ.

۱۰ سات مرتبہ اَللّٰهُمَّ اَجِرْنِیْ مِنَ النَّارِ.

۱۱ ایک مرتبہ اَللّٰهُمَّ مَا اَصْبَحَ بِیْ مِنْ نِّعْمَةٍ اَوْ بِاَحَدٍ مِّنْ خَلْقِكَ  
 فَمِنْكَ وَحْدَكَ لَا شَرِیْكَ لَكَ فَلَكَ الْحَمْدُ وَلَكَ الشُّكْرُ.

۱۲ ایک مرتبہ فَسُبْحَانَ اللّٰهِ حِیْنَ تُمْسُوْنَ وَحِیْنَ تُصْبِحُوْنَ هٗ وَلَهُ  
 الْحَمْدُ فِی السَّمٰوٰتِ وَالْاَرْضِ وَعَشِیًّا وَحِیْنَ تُظْهِرُوْنَ یُخْرِجُ الْحَیَّ  
 مِنَ الْمَمِیْتِ وَیُخْرِجُ الْمَمِیْتِ مِنَ الْحَیِّ وَیُحْیِی الْاَرْضَ بَعْدَ مَوْتِهَا  
 وَكَذٰلِكَ تُخْرَجُوْنَ (از صحاح ستہ)

## فضائل اوراد

ان اوراد کے مختصر فضائل نمبر وار یہ ہیں۔

۱ جو یہ سورۃ فاتحہ و آیت الکرسی اور اس کے ساتھ والی آیتیں پانچوں نماز پڑھنے  
 کے بعد پڑھ لیا کریں تو جنت اس کا ٹھکانہ ہوا، اور خطیرۃ القدس میں رہے  
 اللہ تبارک و تعالیٰ روزانہ اس پر ستر مرتبہ نظرِ رحمت سے دیکھیں اور ستر حاجتیں اس کی  
 پوری کریں اور اس کی مغفرت کریں۔ (ابن السنی)

۲ جو شخص اس کو صبح و شام پڑھ لے تو صبح سے شام تک اور شام سے صبح تک ستر  
 ہزار فرشتے اس کے لئے دعا مغفرت کرتے رہتے ہیں اور مر جائے تو شہادت کی  
 طرح موت لکھی جائے۔

علیکم بسنتی (میری سنتوں پر عمل کرو)

۳ یہ آیت سات مرتبہ صبح و شام پڑھ لے تو اس کے بہت بڑے بڑے کام اللہ تعالیٰ اپنے ذمہ لے لیتے ہیں اور آسانی سے پورے ہو جاتے ہیں خواہ وہ جھوٹے سے ہی پڑھ لے۔ (مسلم)

۴ جب صحابہ کرام رَضِیَ اللہُ تَعَالٰی عَنْہُمْ نے اس کو پڑھا تو اللہ تعالیٰ نے ان کو دونوں جہاں کی نعمتوں سے نوازا۔ (قرآن)

۵ جن و انسان سے حرز و حفاظت ہوتی ہے۔

۶ صبح و شام اس کو پڑھ لینے سے کوئی شے ضرر نہ پہنچائے گی۔

۷ اس کو تین مرتبہ پڑھ لینے سے اللہ تعالیٰ قیامت کے دن اتنا انعام دیں گے کہ اس کا پڑھنے والا راضی ہو جائے گا۔

۸ جو شخص ایک مرتبہ صبح سید الاستغفار پڑھے اور شام سے پہلے موت آجائے تو جنتی ہوگا اسی طرح شام کو پڑھے اور صبح سے پہلے موت آجائے۔ مگر یقین کے ساتھ پڑھے۔

۹ اس کے پڑھنے سے اللہ تبارک و تعالیٰ جہنم سے بری کر دیتے ہیں۔

۱۰ صبح پڑھے تو دن بھر کی نعمتوں کا شکر ادا ہو جاتا ہے اور شام کو پڑھے تو رات بھر کی نعمتوں کا شکر ادا کر دیا۔ (سنن ابی داؤد)

۱۱ رات کو پڑھے تو دن کے تمام اذکار اور اذکار کی کمی پوری کر دی جاتی ہے صبح پڑھے تو رات کے اور اذکار کی کمی پوری کر دی جاتی ہے۔ (صحاح ستہ)

قائد ۵: یہ اور ادنجر کے بعد اور مغرب کے بعد پڑھ لیا کریں۔ صرف نمبر ۱۱ میں شام کو مَا أَصْبَحَ کے الفاظ کی جگہ مَا أَمْسَى پڑھیں۔

## اشراق کی نماز

**سنن** : فجر کی نماز سے فارغ ہو کر اشراق تک ذکر الہی میں مشغول رہیں۔ اس میں اعلیٰ درجہ تو یہ ہے کہ جس جگہ فرض پڑھے ہیں وہیں بیٹھا رہے۔ اوسط درجہ یہ ہے کہ اس مسجد میں کسی بھی جگہ بیٹھ جائے۔ ادنیٰ درجہ یہ ہے کہ مسجد سے باہر چلا جائے لیکن ذکر الہی برابر زبان سے ادا کرتا رہے جب آفتاب نکلنے کے بعد اس میں چمک آجائے۔ تقریباً آفتاب نکلنے کے پندرہ بیس منٹ بعد دو رکعت نفل پڑھیں تو پورے ایک حج اور ایک عمرے کا ثواب ملتا ہے۔ اس کو نماز اشراق کہتے ہیں۔

(ترمذی، مظاہر حق)

**سنن** : اشراق کے وقت چار رکعت نفل پڑھے تو اس کی کھال کو دوزخ کی آگ نہ چھوئے گی۔ (بیہقی)

**سنن** : جب مسجد سے باہر آنے لگے تو اوّل بایاں پاؤں باہر نکال کر بائیں جوتے پر رکھ کر پہلے دائیں پاؤں میں جوتا پہنے پھر بائیں پاؤں میں پہنے اور یہ پڑھے۔  
اللّٰهُمَّ اِنِّیْ اَسْئَلُكَ مِنْ فَضْلِکَ۔ (ترمذی)

ایک روایت میں یہ بھی آیا ہے۔

اللّٰهُمَّ اغْفِرْ لِّیْ ذُنُوْبِیْ وَالسَّلَامُ عَلٰی رَسُوْلِ اللّٰهِ۔

## صبح کا ناشتہ

**سنن** : نبی کریم ﷺ صبح شہد میں پانی ملا کر پیا کرتے تھے۔ نبیذ تمر پینا بھی آیا ہے (نبیذ تمر چھوارے توڑ کر رات کو مٹی کے برتن میں ڈال کر رکھ دیں۔ صبح کو وہ پانی پیوں)۔ (ترمذی)

## چاشت کی نماز

اشراق کے بعد حلال روزگار و مشاغلِ دنیوی میں لگ جائے پھر چاشت کے وقت چاشت کی نماز پڑھیں۔

**سنن** : جب آفتاب میں اور دھوپ میں تیزی آجائے اندازاً ۸ بجے کے بعد سے زوال سے ایک گھنٹہ قبل تک کے درمیان دو رکعت یا چار رکعت یا چھ رکعت یا آٹھ رکعت نفل پڑھیں (اس کو چاشت کی نماز کہتے ہیں)۔ (مسلم)

چاشت کی صرف دو رکعت پڑھنے سے آدمی کے بدن میں تین سو ساٹھ جوڑ ہیں سب کا صدقہ ادا ہو جاتا ہے اور تمام گناہ صغیرہ کی مغفرت ہو جاتی ہے۔ (مسلم)

اگرچہ گناہ سمندر کے جھاگ کے برابر ہوں۔ (ترمذی)

**سنن** : چاشت کی چار رکعت پڑھنے سے اللہ تبارک و تعالیٰ دن بھر کے بڑے بڑے کام اس بندے کے بآسانی پورے کر دیتے ہیں۔ اس کے کاموں کی کفالت فرما لیتے ہیں۔ (احمد)

**سنن** : جو شخص چاشت کی نماز پڑھنے کے لئے اپنے گھر سے با وضو ہو کر چلے تو اس کو عمرے کا ثواب ملتا ہے۔ (ابوداؤد)

**سنن** : چاشت کے وقت آٹھ رکعت نفل پڑھے تو اس کو قانتین (عابدین) میں سے لکھ دیا جاتا ہے۔ اگر بارہ رکعت نفل پڑھے تو جنت میں ایک مکان بنا دیا جاتا ہے۔ (احمد)

چاشت کے وقت کے نوافل سے فارغ ہو کر پھر اپنی حلال روزی کے حصول میں لگ جائے۔

تشریح: زوال کے قریب اکثر کھانا کھانے کی عادت ہوتی ہے لہذا اب کھانا کھانے کی سنتیں لکھی جاتی ہیں۔ اللہ تبارک و تعالیٰ سب مسلمانوں کو حضور اکرم ﷺ کی سنتوں پر چلنے کی توفیق بخشے۔

کھانا کھانے کی بہت صورتیں اور قسمیں ایجاد ہوتی جا رہی ہیں۔ اور ہم ان کو اپناتے جا رہے ہیں تو آپ ہی سوچئے کہ رسول اللہ ﷺ کی سنتوں پر عمل کرنے کا کون سا وقت ہوگا؟ آپ کی سنتیں تو حرزِ جان بنانے کی قابل ہیں۔ محبت ہے تو محبت میں سب آسان ہو جاتا ہے۔ محبت تو دیوانہ بنا دیتی ہے۔ عَصُوا عَلَیْهَا بِالْأَوَّاجِدِ ہمیشہ کے تو کیا کہنے ہیں۔ کم از کم ایک دفعہ تو محض سنتِ رسول اللہ ﷺ کی نیت سے وہ چیزیں کھا لیجئے جو نبی کریم ﷺ نے تناول فرمائی ہیں۔ کھا لیجئے یا یوں کہئے کہ اب تک تو ہم اپنی مرضی و خواہش سے کھاتے رہے ہیں مگر اب ہم حضور اکرم ﷺ کی سنت یا نیت سے کھائیں گے اس میں برکت بھی ہوگی، نور ہوگا، راحت ہوگی۔ انشاء اللہ تعالیٰ۔

ان کھانوں کے نام جو سردارانِ انبیاء ﷺ نے خود تناول فرمائے ہیں۔ آپ نے ایک مرتبہ کھایا ہو یا زیادہ، یا بطورِ عادت ہو، ان تمام کو ایک جگہ جمع کر دیا ہے۔

## اسماءِ طعامِ مسنون

اونٹ، گائے، بھیڑ، بکری، دنبہ، مرغ، خرگوش، نیل گائے اور پرندوں کا گوشت، مچھلی، تر کھجوریں اور کچی، نیم پختہ، ہر قسم کی کھجوریں، خشک چھوارے، جو کی روٹی، گندم کی روٹی، روٹی پر کھجوریں رکھ کر، دونوں کو ملا کر کھانا، سرکہ اور روٹی، شوربے میں روٹی بھگو کر جس کوثرید کہتے ہیں، گوشت دھوپ میں سوکھا ہوا، بھنا ہوا، سالن کے ساتھ پکا ہوا، گوشت شانے کا، اور دست کا گوشت، ہٹھ کا گوشت، جسم کے اگلے حصہ کا گوشت، دل کیچی، سرخاب کا گوشت، گیہوں کا حریرہ جو کے آٹے میں زیتون

کاتیل ڈال کر جس میں کالی مرچیں اور دیگر مصالحہ توڑ کر ڈال دیا گیا تھا، جو کا آٹا اور چقندر ملا کر پکایا گیا، زیتون کے تیل سے روٹی لگا کر، گھی سے روٹی چڑ کر، پیرو چھوارے اور گھی ملا کر کھانا بنایا ہوا، جو کی روٹی سالن کے ساتھ، کبھی پانی کے ساتھ چھوارے۔ اسی طرح خربوزہ، تربوز، کھیرا، لکڑی، بھجوروں کے ساتھ ملا کر۔  
آپ کو شہد مرغوب تھا۔ (ترمذی)

(شرح سفر السعادت) آپ کو کھرچن اچھی معلوم ہوتی تھی۔ (نثر الطیب)

جن کھانے کی چیزوں کے آپ نے فوائد بیان

فرمائے ہیں یا کھانے کی تعریف کی ہے

سنترہ (بخاری) پیاز (ق) لہسن، کلونجی، رائی، میتھی، سونٹھ، روغن زیتون، سناء مکی، گھی کے برتن میں شہد ڈال کر اس کو ہلا کر چائنا، سیب، چربی، ایلوہ، عود ہندی، پیلو کے درخت کا پھل، بیروغیرہ۔ (نثر الطیب)

کھانا کھانے کے متعلق سننیں

سنن ۱: کھانا کھانے سے پہلے ہاتھ دھونا۔ کلی کرنا۔ (ترمذی)

سنن ۲: یہ نیت رکھنا کہ کھانا اللہ تبارک و تعالیٰ کے حکم کے تحت اس کی عبادت پر قوت حاصل کرنے کے لئے کھاتا ہوں۔ (الترغیب)

سنن ۳: دائیں ہاتھ سے کھانا کھانا اسی طرح کسی دوسرے کو کھانا دینا کسی سے کھانا لینا ہو تب بھی دایاں ہاتھ استعمال کرنا۔ (ابن ماجہ)

سنن ۴: اکٹھے بیٹھ کر کھانا کھانا۔ (ابوداؤد)

**سنت:** کھانے میں جتنے ہاتھ جمع ہوں گے اتنی ہی برکت زیادہ ہوگی۔  
(مشکوٰۃ)

**سنت:** ہر مقدار کھانے پر قناعت کر لینا یعنی جتنا اور جیسا کھانا مل جائے اس پر راضی رہنا اور اللہ کا فضل سمجھ کر کھانا۔ (موطا امام مالک)

**سنت:** کھانا کھانے کے لئے اکڑو (یعنی دونوں گھٹنے کھڑے کر کے بیٹھنا کہ سرین بھی زمین سے اوپر رہے) یا ایک پاؤں بچھا کر اس پر بیٹھ جانا اور دوسرا گھٹنا کھڑا رکھنا یا دونوں زانوؤں کو زمین پر ٹیک کر جھک کر کھانا۔ (عمدة القاری)

**سنت:** جوتے اتار کر کھانا کھانا۔ (داری)

**سنت:** کھانے کی مجلس میں جو شخص بزرگ ہو اور بڑا ہو، ان سے پہلے شروع کرانا۔ (مسلم)

**سنت:** کھانا تین انگلیوں سے آرام سے کھایا جاسکتا ہو تو چوتھی انگلی کو شامل نہ کرنا، غرض بقدر ضرورت ہاتھ کی انگلیاں استعمال کرنا۔ (الترغیب)

**سنت:** بِسْمِ اللّٰهِ الرَّحْمٰنِ الرَّحِیْمِ۔ پڑھ کر کھانا شروع کرنا۔ (ابوداؤد)

**سنت:** کھانے کے شروع میں کرانا۔ (ابوداؤد)

**سنت:** کھانے کے شروع میں بِسْمِ اللّٰهِ پڑھنا بھول جائے اور درمیان میں یاد آجائے تو اس طرح پڑھیں بِسْمِ اللّٰهِ اَوَّلُهُ وَاٰخِرُهُ۔ (ترمذی)

**سنت:** کھانا اپنی جانب والے کنارے سے شروع کرنا برتن کے بیچ میں یا دوسرے آدمی کے آگے ہاتھ نہ ڈالنا۔ (ترمذی)

**سنت:** کھانے میں پھونک نہ ماریں۔ (ترمذی)

**سنت:** دسترخوان پر مختلف کھانے ہوں تو ہاتھ گمانا جائز ہے جو کھانا پسند ہو لے کر کھائیں۔ (ترمذی)

**سنت:** گھر میں سرکہ اور شہد رکھنا سنت ہے۔ (ترمذی)

**سنت:** گوشت کا بڑا پارچہ بھنا ہوا ہو تو اس کو چھری سے کاٹ کر چھوٹا کرنا درست ہے۔ (بخاری و مسلم)

**سنت:** گوشت کی بوٹی کو چھری سے کاٹ کر کھانے کی بجائے دانتوں سے نوچ کر کھائیں زود ہضم اور مزیدار معلوم ہوتا ہے۔ (ترمذی)

**سنت:** تیز گرم نہ کھائیں۔ ذرا دم لیں۔ سہانا ہو جائے تب کھائیں۔ (احمد)

**سنت:** کھانا کھاتے ہوئے کھانے کی چیز یا لقمہ نیچے گر جائے تو اس کو اٹھا کر صاف کر کے کھا لینا چاہئے۔ شیطان کے لئے نہ چھوڑیں۔ (ابن ماجہ)

**سنت:** کھانے کے درمیان کوئی آجائے تو صلاح لے لینا۔ (ابن ماجہ)

**سنت:** آپ کا ساتھی کھانا کھا رہا ہے تو حتی الوسع اس کا ساتھ دینا تاکہ وہ پیٹ بھر کر کھالے۔ مجبوری ہو تو عذر کر دینا۔ (ابن ماجہ)

**سنت:** جس خادم نے کھانا پکایا ہے اس کو کھانے میں شریک کرنا یا دو چار لقمہ اس کو علیحدہ دے دینا۔ (ابن ماجہ)

**سنت:** اس گھر میں بہت خیر کثیر ہوگی جہاں کھانا کھانے کے بعد ہاتھ دھو کر کٹی کرنے کی عادت ہو۔ (ابن ماجہ)

**سنت:** کھانا کھانے کے بعد انگلیوں اور برتن کو چاٹ لینا کیونکہ کھانے والے کو معلوم نہیں کہ شاید اسی جزء میں حق تعالیٰ شانہ نے برکت رکھی ہو جو برتن میں رہ گیا ہے۔

**سنت:** جب انگلیاں چاٹیں تو پہلے درمیانی بڑی انگلی اس کے بعد کلمے والی پھر انگوٹھا چاٹیں۔ (طبرانی)

**سنت:** ہاتھوں کو چکنائی لگ گئی ہو تو (دھونے سے پہلے) ان کو ہاتھوں بازوؤں اور قدموں سے پونچھ لینا۔ (ابن ماجہ)

**سنت:** دسترخوان پہلے اٹھالیا جائے اس کے بعد کھانے والے اٹھیں۔

(ابن ماجہ)

**سنت:** دسترخوان کوزمین پر بچھا کر کھانا کھانا۔ (شامل ترمذی)

**سنت:** کھانے سے فارغ ہو کر کوئی دعائے مسنونہ پڑھنا نیز اس دعا کے پڑھنے سے گناہ (صغیرہ) معاف ہو جاتے ہیں۔

الْحَمْدُ لِلَّهِ الَّذِي أَطْعَمَنِي هَذَا الطَّعَامَ وَرَزَقَنِيهِ مِنْ غَيْرِ حَوْلٍ  
مِّنِّي وَلَا قُوَّةٍ. (ابوداؤد)

**سنت:** کسی دوسرے کے دسترخوان پر کھانا کھائے تو اس کے لئے یہ دعا کرنا مگر اس وقت دعا کے لئے ہاتھ اٹھانا ثابت نہیں ہے۔  
اللَّهُمَّ أَطْعِمْ مَنْ أَطْعَمَنَا وَاسْقِ مَنْ سَقَانَا.  
یابہ دعا پڑھے۔

اللَّهُمَّ بَارِكْ لَهُمْ فِيْمَا رَزَقْتَهُمْ وَارْزُقْهُمْ خَيْرًا مِّنْهُ.  
کھانے کی سنتوں کے بعد مناسب ہے کہ پینے کے متعلق بھی کچھ سنتیں ذکر  
کر دی جائیں۔ اللہ تبارک و تعالیٰ عمل کی توفیق عطا فرمائے۔ آمین۔

## پانی پینے کے متعلق سنتیں

**سنت:** دائیں ہاتھ سے پانی پیو۔ کیونکہ بائیں ہاتھ سے شیطان پانی پیتا ہے۔  
(مسلم)

**سنت:** تین سانس میں پانی پینا چاہئے (اور سانس برتن سے منہ الگ کر کے  
لینا چاہئے)۔ (ترمذی)

**سنت:** پانی پینے سے پہلے بِسْمِ اللہ اور آخر میں الْحَمْدُ لِلَّہ کہنا۔  
(بخاری)

**سنت:** پینے کی چیز میں پھونک نہ مارنا۔ (ابوداؤد)

**سنت:** آبِ زمزم کھڑے ہو کر پینا۔ (ترمذی)

**سنت:** وضو کا بچا ہوا پانی کھڑے ہو کر پینا۔ (شمائل ترمذی)

**سنت:** رات کو چھوڑے یا انگور پانی میں بھگو کر رکھ دیں اور صبح کو ان کا پانی پینا (اس کو نبیذ تمر یا نبیذ عنب کہتے ہیں) اگر گرمی کی وجہ سے یا دیر تک رکھا رہنے کی وجہ سے نشہ پیدا ہو جائے تو ہرگز نہ پیویں۔ نشہ آور چیز حرام ہیں۔

**سنت:** کوئی مشروب خود پی کر دوسرے کو بقیہ دینا ہو تو دائیں جانب والے کا حق ہوتا ہے۔ (ترمذی)

**سنت:** جو شخص دوسروں کو پلائے وہ خود سب سے آخر میں پیئے۔ (ترمذی)

**سنت:** باسی شب کو رکھا ہوا پانی دن کو پینے میں استعمال کرنا۔ (بخاری)

**سنت:** ہر پینے کی چیز پی کر (سوائے دودھ کے) یہ دعا کرنا۔

اَللّٰهُمَّ بَارِكْ لَنَا فِيْهِ وَاَطْعِمْنَا خَيْرًا مِنْْهُ اور دودھ پینے کے بعد

یہ دعا کرنا۔

اَللّٰهُمَّ بَارِكْ لَنَا فِيْهِ وَزِدْنَا مِنْهُ. (شمائل ترمذی)

**سنت:** حضور اکرم ﷺ کے پاس ایک لکڑی کا پیالہ تھا جس کے باہر لوہے

کی پتی جڑی ہوئی تھی۔ ہر پینے کی چیز اس میں ڈال کر پی لیتے تھے۔ ایک روایت میں شیشے کا پیالہ بھی آیا ہے۔ (نشر الطیب و شمائل)

**فائدہ:** یہ کھانے پینے کی سنتیں ہر کھانے پینے کے وقت دھیان رکھنے کیلئے

ہیں۔ دوپہر کا کھانا کھانے کے بعد تھوڑی دیر سو جانا یا لیٹے رہنے کو قیلولہ کہتے ہیں یہ

بھی مسنون ہے۔ اس کے بعد جب ظہر کی نماز کا وقت ہو جائے تو جو طریقہ فجر کی

نماز کی تیاری کا لکھا گیا ہے وہی ظہر کی نماز کی تیاری کا مسنون طریقہ ہے دیکھ لیا جائے۔

**سنن** : زوالِ آفتاب کے بعد جو وقت ہوتا ہے اس وقت میں چار رکعت نفل پڑھنا جنہیں سننِ زوال کہا کرتے ہیں مسنون ہیں اور بڑا ثواب ملتا ہے (مشکوٰۃ) اب آپ ظہر کی نماز کو چلیں گے اس کی سنتیں درج ذیل ہیں۔

## صلوٰۃِ ظہر

**نوٹ** : فجر کے وقت تو تحیۃ الوضو اور تحیۃ المسجد سے منع کر دیا گیا تھا لیکن ظہر کے وقت دونوں کا پڑھنا مستحب ہے۔

**سنن** : کامل طریقہ سے وضو کرنے کے بعد دو رکعت نفل اس طرح پڑھئے کہ جان کر خیالات کو نہ لائیں اس طرح پڑھنے سے اس کے تمام (صغیرہ) گناہوں کی مغفرت ہو جاتی ہے۔ (ترمذی)

وضو کے بعد ان دونوں کو تحیۃ الوضو کہتے ہیں۔ علاوہ اوقاتِ مکروہہ کے جب بھی وضو کریں یہ دو رکعت نفل پڑھ لیا کریں۔ اسی طرح مسجد کے داخلے کے شکرانے کی دو رکعت نفل پڑھا کرتے ہیں ان کو تحیۃ المسجد کہتے ہیں وہ بھی مستحب ہیں۔

(ترمذی)

**نوٹ** : نماز کیلئے وضو کرنے، گھر سے چلنے، راستے کی اور مسجد میں داخل ہونے، مسجد میں بیٹھنے، صف باندھنے اور جماعت کی تمام سنتوں کا خیال رکھیں جو فجر کے وقت میں بیان کی گئی ہیں۔

**سنن** : ظہر کے فرضوں سے پہلے چار رکعت اور فرضوں کے بعد دو رکعت سنتیں ہیں۔

**سنّت:** جماعت کھڑی ہوگئی ہو تو دوڑ کر نہ چلیں کہ سانس پھول جائے بلکہ سب رفتار و قار کے ساتھ آئیے۔ (ترمذی)

**سنّت:** امام کے پیچھے وہ لوگ کھڑے ہوں جو نماز کے مسائل سے زیادہ واقف ہوں۔ (ترمذی)

**سنّت:** نبی کریم ﷺ سے فرش پر، چٹائی پر اور زمین پر نماز پڑھنا ثابت ہے۔ (ترمذی)

زمین پر نماز پڑھنا چٹائی سے افضل ہے اور چٹائی پر کپڑے کے مصلے سے افضل ہے۔ (شرح نقایہ)

ظہر کی نماز کے بعد اپنی مصروفیات میں مشغول ہو جائیے اور عصر کی نماز کا خاص طور سے خیال رکھئے۔ قرآن شریف میں اس کا خصوصی حکم آیا ہے کہ عصر کی نماز باجماعت ادا ہونی چاہئے۔ جب آپ عصر کی نماز کی تیاری کریں تو گزری ہوئی سنتوں کو ادا کرتے ہوئے چلیں۔

## صلوٰۃ عصر

**سنّت:** عصر کے فرضوں سے پہلے چار رکعت پڑھنا سنت ہیں۔ (ترمذی)

**سنّت:** جب جماعت کھڑی ہونے لگے تو صفیں سیدھی رکھنے کا خاص اہتمام رکھیں۔ دوسرا آدمی یا پیش امام آگے پیچھے ہونے کو کہیں تو تعمیل کریں اور ہر نماز کو یہ سمجھ کر ادا کریں کہ شاید یہ میری آخری نماز ہو۔

**سنّت:** فجر کی نماز کی طرح عصر کی نماز پڑھنے کے بعد تھوڑی دیر ذکر الہی کرتا رہے۔ اس وقت دن و رات کے مقررہ فرشتوں کی ڈیوٹی بدلا کرتی ہے۔ اکثر ۳۳ بار سبحان اللہ ۳۳ بار الحمد للہ اور ۳۳ بار اللہ اکبر پڑھا کریں۔ پھر دعائیں مانگیں۔

**سنت** : عصر کی نماز کے بعد سے مغرب کی نماز تک مسجد میں رہ کر جو شخص ذکرِ الہی کرتا ہے اس کو حضرت اسماعیل علیہ السلام کی اولاد میں سے چار غلاموں کا اجر ملے گا۔ (الترغیب)

**تنبیہ** : کاروبار میں بھی مشغول ہو جائے تو وقت بوقت ذکر کرتا رہے اور جھوٹ، جھوٹی قسم اور دیگر گناہوں سے پرہیز کرے ویسے تو ان باتوں کا تمام عمر ہی خیال رکھنا اور گناہوں سے بچنا ضروری ہے۔ گناہ ہو جائے تو فوراً توبہ کر لینی چاہئے۔ بُرے ساتھی سے تنہائی اور یادِ الہی بہتر ہے۔

**سنت** : جب سورج غروب ہونے لگے تو چھوٹے بچوں کو گھر سے باہر نہ نکالیں۔ اگر باہر ہوں تو ان کو گھر بلا لیں۔ اس وقت شیطانی لشکر پھیلتا ہے۔ اب آپ مغرب کی نماز پڑھیں گے جملہ سنن کا خیال رکھیں۔ اکثر سنتیں ہر نماز کے وقت سامنے آتی ہیں۔ ایک دفعہ بیان کر دی ہیں آپ پانچواں وقت خیال رکھا کریں۔

## صلوٰۃِ مغرب

**سنت** : مغرب کی اذان کے بعد فرضوں سے پہلے سنت نہیں ہیں البتہ اذان کے وقت مزید یہ دعا کرنا منقول ہے۔

اَللّٰهُمَّ هَذَا اِقْبَالُ لَيْلِكَ وَاَذْبَارُ نَهَارِكَ وَاَصْوَاتُ دُعَاتِكَ  
فَاغْفِرْ لِي. (مشکوٰۃ)

**سنت** : مغرب کے فرضوں کے بعد دو رکعت پڑھنا سنت ہیں۔ (ترمذی)

**سنت** : ان دو سنتوں کے بعد چھ رکعت نفل پڑھے تو اس کو بارہ سال کی عبادت کا ثواب ملتا ہے اس کو صلوٰۃِ الاوابین کہتے ہیں۔ نماز مغرب سے فارغ

علیکم بسنتی (میری سنتوں پر عمل کرو)

ہو کر وہ تمام اوراد جو صبح کی نماز کے بعد پڑھنے کو لکھے گئے ہیں پڑھیں۔ صرف ایک دعا نمبر ۱۱ میں لفظ مَا صَبَحَ کی جگہ لفظ مَا امْسَى پڑھنا ہے باقی الفاظ وہی ہیں جو وہاں لکھ دیئے ہیں۔ مغرب کے بعد کھانا کھانا ہو تو وہ تمام سنتیں جو اوپر تحریر کی گئی ہیں خیال رکھیں اور بچوں کو بھی تعلیم دیں کہ گھر سنت کے نور سے معمور ہو جائے۔ جب اندھیرا ہو جائے تو بچے باہر آ جاسکتے ہیں یعنی غروب کے بعد جو شفقتاً منع کیا گیا تھا وہ ممانعت ختم ہو گئی جب بھی گھر میں داخل ہونا ہو تو گھر کے داخلہ کی دعا پڑھیں اور کھانا کھاتے وقت بسم اللہ پڑھ کر کھانا کھائیں تو آج اس گھر میں شیطان مردود کھانا نہ کھا سکے گا۔ نہ یہاں رہ سکے گا۔ اس کا داخلہ بند ہو گیا۔ ایسا ہی حدیث شریف میں آیا ہے۔ داخلہ کی دعا یہ ہے:

اَللّٰهُمَّ اِنِّیْ اَسْئَلُكَ خَیْرَ الْمَوْلِجِ وَخَیْرَ الْمَخْرَجِ  
بِسْمِ اللّٰهِ وَلِجْنَا وَعَلٰی اللّٰهِ رَبَّنَا تَوَكَّلْنَا۔

## گھر میں داخل ہونے کے وقت کی سنتیں

**سنت:** گھر میں داخل ہوتے وقت کوئی نہ کوئی ذکر کرتا رہے۔ (مسلم)

**سنت:** گھر میں داخل ہوتے وقت یہ دعا بھی حدیث میں آئی ہے۔

اَللّٰهُمَّ اِنِّیْ اَسْئَلُكَ خَیْرَ الْمَخْرَجِ وَخَیْرَ الْمَوْلِجِ بِسْمِ اللّٰهِ  
وَلِجْنَا وَعَلٰی اللّٰهِ رَبَّنَا تَوَكَّلْنَا۔ (ابوداؤد)

**سنت:** گھر میں جو موجود ہو خواہ بیوی ہو بچے ہوں ان کو سلام کرنا۔ (ابوداؤد)

**سنت:** جب گھر والوں میں سے کسی کے بے پردہ ہونے کا وقت یا اندیشہ ہو تو

اطلاع دے کر اندر داخل ہونا۔ (مشکوٰۃ)

**سنت:** گھر والوں کو کنڈی سے یا پیروں کی آہٹ سے یا کھنکھارنے سے خبردار کر دینا۔ (نسائی)

**فائدہ:** بعض مرتبہ والدہ، بیٹی، بہن بھی ایسی حالت میں بیٹھی ہوتی ہے کہ اچانک پہنچ جانے سے ان کو حیا و شرم آتی ہے۔

مغرب کے بعد کھانے کی وہی سنتیں ہیں جو پہلے لکھی گئی ہیں دھیان میں رکھیں۔

**سنت:** عشاء کی نماز پڑھنے سے قبل نہ سوئیں۔ (مشکوٰۃ)

مبادا عشاء کی نماز جماعت سے فوت ہو جائے۔ بچوں کو دین کی باتیں بتانے کا یہ اچھا وقت ہے۔ اب آپ عشاء کی نماز کی تیاری کریں۔

## صلوٰۃ عشاء

**سنت:** عشاء کے فرضوں سے پہلے چار رکعت سنت ہیں۔ (مشکوٰۃ)

**سنت:** عشاء کے فرضوں کے بعد دو رکعت سنت ہیں۔ (مشکوٰۃ)

**سنت:** عشاء کی ان دو سنتوں کے بعد بجائے دو رکعت نفل پڑھنے کے چار رکعت نفل پڑھے تو شب قدر کے برابر ثواب ملتا ہے۔ (الترغیب)

اور جن کی تہجد کے وقت آنکھ نہ کھلتی ہو تو یہ چار رکعت تہجد کی نیت سے پڑھ لیا کریں تو تہجد میں شمار ہو جاتی ہے اگر چھلی رات میں آنکھ کھل جائے تو اس وقت بھی کی نماز پڑھ لیں ورنہ یہ چار رکعت بھی کافی ہو جاویں گی۔

**سنت:** وتروں کے بعد جو دو رکعت نفل پڑھتے ہیں ان نفلوں میں سورہ فاتحہ کے بعد قُلْ يٰٓاَيُّهَا الْكٰفِرُوْنَ پڑھے تو یہ دو رکعت قائم مقام تہجد کے ہو جاتی ہیں۔

(الترغیب)

علیکم بسنتی (میری سنتوں پر عمل کرو)

**فقائدہ :** ہو سکے تو دونوں جگہ یعنی وتروں سے پہلے چار رکعت اوز وتروں کے بعد دو رکعت نفل میں تہجد کی نیت کر لیا کریں تو انشاء اللہ تعالیٰ تہجد کے فضیلت و ثواب سے محرومی نہ ہوگی۔

**سنن :** عشاء کی نماز کے بعد (بلا ضرورت) دنیوی باتیں کرنا منع (یعنی مکروہ تنزیہی) ہیں۔ (مشکوٰۃ)

**سنن :** اندھیری رات ہو، روشنی کا انتظام نہ ہو تب بھی مسجد میں جا کر نماز عشاء ادا کرنا موجب بشارت ہے۔ (ابن ماجہ)

**سنن :** ہر فرض نماز کو جماعت کے ساتھ تکبیر اولیٰ کے ساتھ ادا کرنا۔ (الترغیب)

**سنن :** جو شخص چالیس رات عشاء کی نماز جماعت کے ساتھ تکبیر اولیٰ سے ادا کرے تو اس کے لئے دوزخ بنے برأت (بری ہونا) لکھ دیا جاتا ہے۔ (ابن ماجہ)

**سنن :** وتروں کی پہلی رکعت میں سورہ فاتحہ کے بعد سَبَّحَ اسْمَ رَبِّكَ الْأَعْلٰی دوسری رکعت میں قُلْ يَا أَيُّهَا الْكَافِرُونَ تیسری رکعت میں قُلْ هُوَ اللَّهُ أَحَدٌ پڑھنا۔ (ابودود)۔ کبھی کبھی چھوڑ دیا کریں۔

**سنن :** وتر کی نماز سے فارغ ہو کر تین مرتبہ آواز کے ساتھ سُبْحَانَ الْمَلِكِ الْقَلُوسِ پڑھنا۔ تیسری مرتبہ ذیالْحِجَّہ پڑھنا۔ (مشکوٰۃ)

## شب کی سنتیں

**سنن :** گھر کے دروازے بِسْمِ اللّٰهِ الرَّحْمٰنِ الرَّحِیْمِ۔ پڑھ کر بند کریں اور بِسْمِ اللّٰهِ پڑھ کر کنڈی لگائیں۔ (بخاری)

حتیٰ کہ اگر پانی کی بالٹی ہو تو اس کے غرض پر بھی کوئی لکڑی بِسْمِ اللّٰهِ پڑھ کر رکھ دیں۔ (بخاری)

**سنت:** جن برتنوں میں کھانے پینے کی چیزیں ہوں ان سب کو بِسْمِ اللّٰہ پڑھ کر ڈھانپ دیں۔ (بخاری)

**سنت:** آگ جلتی ہو یا سلگ رہی ہو اس کو بجھا دیں۔ (بخاری)

**سنت:** جس روشنی سے آگ لگنے کا خطرہ ہو تو اس کو بھی بجھا دیں۔ (بخاری)

**سنت:** بیوی بچوں کو نصیحت آمیز کہانیاں اور خوش طبعی کی باتیں کریں۔

(شمائل ترمذی)

**سنت:** جب بچے تقریباً نو دس سال کی عمر کے ہو جائیں تو بہن بھائی کے بسترے بھی الگ الگ کر دیں۔ (مشکوٰۃ)

**سنت:** سرمہ دانی رکھیں اور سوتے وقت خود بھی اور بچوں کے بھی تین سلائیاں دونوں آنکھوں میں سرمہ ڈالیں پہلے تین مرتبہ دائیں آنکھ میں پھر بائیں آنکھ میں ڈالیں۔ (مشکوٰۃ)

**سنت:** بستر بچھا ہوا ہو یا لپٹا ہوا ہو تو لیٹنے سے پہلے اس کو جھاڑ لیں۔ تہبند کے ایک کنارے ہی سے جھاڑ لیں۔ (مشکوٰۃ)

**سنت:** سونے کے لئے پھر مسواک کر لیں۔ (مشکوٰۃ)

**سنت:** سونے کے قبل دونوں ہاتھوں کی ہتھیلیاں ملا کر ان پر پھونک ماریں۔ ایک مرتبہ بِسْمِ اللّٰہِ الرَّحْمٰنِ الرَّحِیْمِ پڑھ کر قُلْ اَعُوْذُ بِرَبِّ الْفَلَقِ۔ پھر بِسْمِ اللّٰہِ الرَّحْمٰنِ الرَّحِیْمِ۔ پڑھ کر قُلْ اَعُوْذُ بِرَبِّ النَّاسِ پڑھیں اور دونوں ہاتھوں کو سر سے پاؤں تک جہاں تک ہاتھ پہنچے پھیر لیں۔ پہلے سامنے سر سے شروع کر کے پیروں تک اس کے بعد کمر کی طرف کو پھیر لیں۔ پہلے سامنے سر سے شروع کر کے پیروں تک اس کے بعد کمر کی طرف کو پھیر لیں۔ اس طرح سے تین بار کریں۔ (ترمذی)

سنت: خود بستر بچھانا۔ (مسلم)

سنت: تکیہ لگانا۔ (مسلم)

سنت: چمڑے اور کھال کو بستر بنا کر ان پر سونا۔

سنت: چٹائی پر سونا۔

سنت: بورے پر سونا۔

سنت: کپڑے کے فرش پر سونا۔

سنت: زمین پر سونا۔

سنت: تخت پر سونا۔

سنت: چار پائی پر سونا۔ (نشر الطیب وغیرہ)

ہر جگہ آپ کو سنت کی نیت سے ثواب مل سکتا ہے۔

سنت: داہنی کروٹ پر قبلہ رو ہو کر سونا۔ (بخاری و مسلم)

سنت: داہنے ہاتھ کے اوپر سر رکھ کر سونا۔ (بخاری)

سنت: لیٹ کر یہ دعا پڑھنا۔ (بخاری)

بِاسْمِكَ رَبِّي وَضَعْتُ جَنْبِي وَبِكَ أَرْفَعُهُ إِنْ أَمْسَكَتَ نَفْسِي  
فَارْحَمْهَا وَإِنْ أَرْسَلْتَهَا فَأَحْفَظْهَا بِمَا تَحْفَظُ بِهِ عِبَادَكَ  
الصَّالِحِينَ. (مشکوٰۃ)

اگر یہ بڑی ہو تو اس طرح پڑھیں:

اَللّٰهُمَّ بِاسْمِكَ اَمُوْتُ وَاَحْيٰى. (مشکوٰۃ)

سنت: تین بار یہ استغفار پڑھیں۔

اَسْتَغْفِرُ اللّٰهَ الَّذِي لَا اِلٰهَ اِلَّا هُوَ الْحَيُّ الْقَيُّوْمُ وَاَتُوْبُ  
اِلَيْهِ. (ترمذی)

- سنت:** قرآن مجید میں سے کوئی ایک سورۃ پڑھیں جو یاد ہو۔ (ترمذی)
- سنت:** طہارت کے ساتھ سوئیں (الترغیب) پہلے سے وضو ہو کافی ہے۔ ورنہ وضو کر لیں۔ یہ بھی نہ ہو سکے تو سونے کی نیت سے تیمم ہی کر لیں۔
- سنت:** ۳۳ مرتبہ سبحان اللہ، ۳۳ مرتبہ الحمد للہ اور ۳۴ مرتبہ اللہ اکبر پڑھیں اور ایک مرتبہ کلمہ طیبہ پڑھ کر سو جائیں۔ (مشکوٰۃ)
- سنت:** تہجد کے لئے مصلیٰ سرہانے رکھ کر سونا۔ (نسائی)
- سنت:** سورۃ واقعہ کا ورد کر لینے سے فقر و فاقہ کی نوبت نہیں آتی۔ (الترغیب)
- فائدہ:** اور بہت سے اور احادیث میں آئے ہیں جس کو جو اچھا لگے یا کسی کا معمول ہو پڑھ لیا کریں۔
- سنت:** (سمجھدار بچوں سے پوری احتیاط ہو سکے، تب) میاں بیوی کا ایک بسترے پر سونا۔ (مشکوٰۃ)
- سنت:** تہجد کی نماز کے لئے اٹھنے کی نیت کر کے سونا۔ (نسائی)
- سنت:** وضو کا پانی اور مسواک پہلے سے تیار رکھنا۔ (مسلم)
- سنت:** جس وقت رات کو آنکھ کھل جائے صبح صادق ہونے سے پہلے تہجد کی نماز پڑھنا۔ (مشکوٰۃ)
- فائدہ:** تہجد کی کم از کم دو رکعت اور زیادہ سے زیادہ بارہ رکعت ہوتی ہیں۔ یہ تو سنت ہیں باقی نوافل جس قدر چاہیں آپ پڑھیں۔ کوئی ذکر الہی کریں۔ تلاوت کریں۔ اگر چاہیں تو تہجد پڑھ کر پھر سو جائیں درست ہے مگر فجر کی نماز جماعت سے ادا کریں۔

## راز داری کی سنتیں

**سنت:** بیوی کے ساتھ جماعت کرنا۔ (مسلم، ابن ماجہ)

کیا آپ نے کبھی دیکھا اونٹ کس طرح بیٹھتا ہے؟ اس کی عجیب نشست ہے۔

(ازطحاوی)

**سنت:** بیوی کے ساتھ کھیل مذاق کرنا۔ (ترمذی)

**سنت:** اگر ایک بار کے بعد دوبارہ ضرورت جماعت کی ہو تو درمیان میں سب سے افضل بات تو غسل کر لینا ہے ورنہ وضو کافی ہے۔ کم از کم استنجا ہی کر لیا جائے تو

بڑی نفاست کی بات ہے۔ (جمع الفوائد)

**سنت:** ہر مرتبہ غسل کرنا افضل ہے اور آخر میں ایک غسل بھی کافی ہے۔

(مشکوٰۃ)

**سنت:** فراغت پر غسل کرنا تو دونوں پر ہی فرض ہو جاتا ہے لیکن اسی وقت غسل کر کے سونا افضل ہے۔ (بخاری)

غسل کو جی نہ چاہے تو با وضو ہو کر سوئے۔ (مشکوٰۃ)

یہ بھی نہ ہو سکے تو استنجا کر کے سو جائیں اور اگر یہ بھی نہ ہو سکے تو تیمم کر کے سونا بھی حدیث شریف میں آیا ہے اگر بغیر پانی کے استعمال کئے یوں ہی سو رہیں تو ایسا بھی حدیث سے ثابت ہے (الحمد لله رب العالمین) نے بہت آسانی فرمادی ہے۔

(جمع الفوائد)

لیکن صبح صادق ہونے سے پہلے پہلے یہ ترتیب ہے۔ صبح صادق ہو جانے کے بعد غسل کرنے میں دیر نہ کرنا چاہئے۔ غسل کا مسنون طریقہ وہی ہے جو پہلے ذکر کیا جا چکا ہے۔

**سنّت:** غسل کر لینے کے بعد تویہ سے بدن پوچھنا اور نہ پوچھنا دونوں حضورِ اکرم ﷺ سے ثابت ہیں لہذا دونوں طریقے ہی مسنون ہوئے۔ (جمع الفوائد)

**سنّت:** ایسی حالت میں جب غسل فرض ہو گیا ہو کھانا پینا ہو (جیسے سحری کے وقت) تو ہاتھ پہنچوں تک دھولیں کٹی غرارہ کر کے کھائیں پئیں (غسل بعد میں صبح صادق کے بعد کر لیں۔ (جمع الفوائد) (تو ایسا بھی ہو سکتا ہے)

**سنّت:** جب بیوی کو ماہواری کا خون آرہا ہو تو (اس سے صحبت کرنا حرام ہے البتہ) ناف سے لے کر گھٹنوں تک کپڑا بندھوا دیا جائے تو کپڑے کے اوپر سے اور باقی تمام بدن سے نفع اٹھانا جائز ہے۔ خواہ باقی بدن رنگا ہی ہو۔ صرف ناف سے گھٹنوں تک بدن کے اندر ہاتھ نہ ڈالے۔ (جمع الفوائد)

اور ان ایام میں پاس بیٹھنا، ساتھ سونا سب جائز ہے لیکن صحبت کرنا حرام ہے۔

**سنّت:** مجامعت کرتے وقت یا غسل فرض ہو جانے کے بعد غسل کرنے سے پہلے مرد و عورت کو جو پسینہ آتا ہے وہ پسینہ پاک ہے۔ اس پسینے کے کپڑوں سے لگنے سے کپڑے ناپاک نہیں ہوتے ان کپڑوں سے نماز پڑھنا درست ہے البتہ منی ناپاک ہے اس کو دھو ڈالنا چاہئے۔ (موطا)

**سنّت:** جن کپڑوں سے مجامعت کی ہے وہ کپڑے پاک ہی رہتے ہیں صرف اتنی جگہ ناپاک ہوتی ہے جتنی جگہ منی لگی ہے اتنی جگہ کو پاک کر کے ان کپڑوں سے نماز پڑھنا درست ہے خواہ کپڑا دھونے کے بعد گیلیا ہی ہو۔ (ابوداؤد)

**سنّت:** رات کو اچھا خواب نظر آئے طبیعت چاہے تو کسی سمجھدار محبت والے آدمی سے ذکر کر دے تاکہ اچھی تعبیر دیوے اور اگر بُرا اور ڈراؤنا خواب دکھائی دے تو جس وقت آنکھ کھلے اسی وقت اَعُوْذُ بِاللّٰهِ مِنَ الشَّيْطَانِ الرَّجِيْمِ۔ ایک بار

علیکم بسنتی (میری سنتوں پر عمل کرو)

پڑھ کر بائیں ہاتھ کی طرف تین مرتبہ تھکا ر دے اور کروٹ بدل کر سو جائے اور کسی سے ذکر نہ کرے انشاء اللہ کوئی ضرر نہ ہوگا۔ (بخاری و مسلم)

سنتیں: جب نیند کھلنے کے بعد اٹھ بیٹھنے کا ارادہ ہو تو یہ دعا پڑھے۔

الْحَمْدُ لِلَّهِ الَّذِي أَحْيَانَا بَعْدَ مَا أَمَاتَنَا وَإِلَيْهِ النُّشُورُ.

فائدہ: چوبیس گھنٹے میں پیش آنے والی مختصر سنتیں عرض کی گئی ہیں۔ صبح اٹھ کر پھر وہی سنتیں شام تک پھر رات تک سونے کے بعد اٹھنے تک کی ادا کر لیا کریں۔ اسی طرح ہمیشہ کے لئے زندگی کا معمول ہو جائے گا۔

حضور اکرم ﷺ کی اتباع میں خدائے تعالیٰ نے اپنی محبت عطا فرمانے اور گناہوں کی مغفرت کا قرآن مجید میں وعدہ فرمایا ہے حق تعالیٰ شانہ کی خلاصہ زندگی و حیات ہے چند روز میں آپ دیکھیں گے کہ ہر قدم پر ان کی ہی محبت کی رہگذر معلوم ہوگی اور یہ محبت مامور یہ ہے جس کا حاصل کرنا ضروری ہے۔ پھر یوں کہیں گے۔

محبت کی کشش اب راہبر معلوم ہوتی ہے  
جدھر جاتا ہوں ان کی رہگذر معلوم ہوتی ہے  
رگ و پے میں ہے ساری لذتِ درِ جگر پھر بھی  
طبیعتِ تشنہ درِ جگر معلوم ہوتی ہے  
جہاں تک بھی نظر جاتی ہے جلوہ گاہِ ہستی میں  
محبت ہی محبت جلوہ گر معلوم ہوتی ہے

(حضرت عارفی)



## لباس کے متعلق سننیں

**سنن:** آنحضرت ﷺ گرتے کو پسند فرماتے تھے آپ کے گرتے کی آستینیں ہاتھوں کے پہنچوں تک ہوتی تھیں گرتے کا گلا سینے کی طرف ہوتا تھا اور اتنا فراخ کہ کھلے ہوئے ہونے کے وقت ایک صحابی رضی اللہ تعالیٰ عنہ نے ہاتھ ڈال کر پشت کی جانب مہر نبوت کو برکت کے لئے ہاتھ لگایا تھا۔ (شمائل ترمذی)

**سنن:** آپ کا گرتا ٹخنوں سے اوپر نصف پنڈلی تک ہوتا تھا۔ (حاکم)

**سنن:** پائجامہ کا آپ نے نرخ کیا ہے (ستر کی وجہ سے آپ کو محبوب تھا) (ترمذی) لیکن عمر بھرازار یعنی تہبند ہی استعمال فرماتے رہے ہیں۔ (شمائل ترمذی)

**سنن:** آپ کا لباس چادر، لنگی، گرتہ، عمامہ ہوتا تھا۔ دھاری دار چادر پسند کرتے تھے۔ عمامہ کے نیچے ٹوپی رکھتے تھے۔ کبھی صرف ٹوپی پہنتے۔ کسی وقت صرف عمامہ بھی باندھ لیتے تھے عمامہ کا شملہ کبھی ہوتا کبھی نہ ہوتا۔ شملہ کمر کی جانب ہوتا تھا۔ آپ نے قبا بھی پہنی ہے آپ کی چادر مبارک کا طول چھ ہاتھ اور عرض تین ہاتھ ایک بالشت تھا اور تہبند کا طول چار ہاتھ اور ایک بالشت عرض دو ہاتھ ایک بالشت آیا ہے۔ تہبند نصف پنڈلی تک ہوتا تھا۔ چادر کا رنگ سرخ دھاری دار سبز اور سیاہ رنگ کی اونی چادر بوٹے والی اور بغیر بوٹے والی استعمال فرمائی ہے۔ شاہ روم نے پوسٹین جس پر ریشم کی شنجاف تھی بھیجی تھی آپ نے اس کو پہنا ہے بعض روایات میں پائجامہ کا خریدنا اور پہننا بھی آیا ہے۔ سوتی کپڑا زیادہ استعمال فرماتے تھے۔ قیمتی کپڑا بھی استعمال فرمایا۔ آپ کا تکیہ چمڑے کا تھا۔ جس کے اندر کھجور کی چھال بھری ہوئی تھی۔ (شرح سفر السعادت و نشر الطیب)

**سنت:** سفید لباس آپ کو پسند تھا۔ (شامل ترمذی)

**سنت:** عورتوں کے پردہ کی چادر اتنی لمبی ہوتی تھی کہ ایک بالشت بلکہ ایک ہاتھ زمین پر گھسٹی چلتی تھی۔ (ترمذی)

**سنت:** جب لباس زیب تن فرماتے تھے کہ جوتیاں بھی تو پہلے داہنی طرف سے پہننا شروع فرماتے اور جب لباس یا جوتا اتارتے تو پہلے بائیں طرف سے اتارنا شروع فرماتے تھے۔ (ترمذی)

**سنت:** کپڑا جب تک پیوند لگانے کے لائق نہ ہو جاتا اس کو روڈی نہ فرماتے تھے۔ (ترمذی)

**سنت:** جو لوگ دنیا کے اعتبار سے اپنے سے کمزور ہیں ان کی طرف خیال رکھنے کو فرماتے تھے اور دین کے اعتبار سے جو لوگ اپنے سے زیادہ دیندار ہیں ان کی طرف دھیان رکھنے کو فرماتے۔ (ترمذی)

**سنت:** مرد کو پا جامہ، شلوار، تہبند وغیرہ ٹخنوں سے اوپر رکھنا چاہئے۔ (ترمذی)

**سنت:** سردار و عالم علیہ السلام فتح مکہ کے روز سیاہ عمامہ باندھے ہوئے تھے۔ (مشکوٰۃ)

**سنت:** کپڑے کی سفید ٹوپی اوڑھتے تھے وہ سر کے ساتھ لگی ہوئی ہوتی تھی۔ (سراج المنیر)

**سنت:** آپ نے چپل (جس کی شکل زادِ سعید میں دیکھیں) جوتیاں اور چمڑے کے موزے پہنے ہیں۔ (مشکوٰۃ)

**سنت:** بائیں جانب تکیہ لگانا۔ (نثر الطیب)

## بال، ڈاڑھی اور مونچھوں کے متعلق سنتیں

**سنت:** سر دار انبیاء ﷺ کی ڈاڑھی مبارک اتنی گہری اور گنجان تھی کہ آپ کے سینہ مبارک کو بھر دیتی تھی۔ (شمائل ترمذی)

**سنت:** ایک مشت ہو جانے کے بعد، ڈاڑھی کے دائیں بائیں جانب سے بڑھے ہوئے بال لینا تا کہ خوبصورت ہو جائے۔ (شرح الشمائل)

**سنت:** ایک مشت یا اس سے بڑی ڈاڑھی رکھنا۔ (ترمذی)

**سنت:** مونچھوں کو کتر وانا اور کتر وانے میں مبالغہ کرنا۔ (ترمذی)

**سنت:** حد شرعی میں رہ کر خط بنوانا۔ سر اور ڈاڑھی کے بالوں کو درست کر کے تیل ڈالنا۔ (موطا امام مالک)

**سنت:** سر اور ڈاڑھی میں کنگا کرنا۔ (ترمذی)

**سنت:** سر پر سنت کے مطابق پٹے رکھنا۔ (مشکوٰۃ)

**سنت:** زیر ناف، بغل، ناک کے بال لینا۔ (بخاری و مسلم)

(چالیس روز گزر جائیں اور صفائی نہ کرے تو گنہگار ہوگا)۔ (مرقات)

**سنت:** ڈاڑھی کو مہندی وسمہ کا خضاب کرنا یا سفیدی ہی رہنے دینا دونوں باتیں مسنون ہیں۔ (موطا امام احمد)

**سنت:** عورتوں کو ناخنوں پر مہندی لگانا۔ (ابوداؤد)

## بچہ پیدا ہونے کے وقت

**سنت:** جب بچہ پیدا ہو تو اس کے دائیں کان میں اذان اور بائیں کان میں تکبیر کہنا۔ (مسند ابویعلیٰ)

- سنت** : جب سات روز کا ہو جائے تو اس کا اچھا نام رکھنا۔ (ابوداؤد)
- سنت** : ساتویں روز عقیقہ کرنا۔ (ابوداؤد) ساتویں روز نہ ہو تو چودھویں روز ورنہ اکیسویں روز۔
- سنت** : کسی بزرگ سے چھوارہ چکلا کر بچے کے منہ میں چٹانا اور بزرگ کا دعا کرنا۔ (بخاری و مسلم)

## مختلف سنتیں

- سنت** : بیمار کی دوا دارو کرنا۔ (ترمذی)
- سنت** : مضرات سے پرہیز کرنا۔ (ترمذی)
- سنت** : بیمار کو کھانے پینے پر زیادہ زبردستی مت کرو۔ (مشکوٰۃ)
- سنت** : خلاف شرع تعویذ، گنڈے، ٹوٹکے مت کرو۔ (مشکوٰۃ)
- سنت** : گھر پر مہمان آئے تو اس کی عزت و اکرام کرنا۔ (مشکوٰۃ)
- سنت** : کسی شخص نے آپ کی مہمان نوازی جان کر نہ کی ہو لیکن جب وہ آپ کے گھر آئے تو اس کی مہمانداری کرنا۔ (ترمذی)
- سنت** : مہمان جب رخصت ہو تو گھر کے دروازے تک اس کو چھوڑنا۔ (ابن ماجہ)
- سنت** : پڑوسی کو اپنی ایذا سے بچانا۔ اس کو اچھی بات کہنا ورنہ خاموش رہنا صلہ رحمی کرنا۔ (بخاری و مسلم)
- سنت** : اپنے ہاتھ سے کما کر کھانا۔ (بخاری)
- سنت** : جمعہ و عیدین کی نماز کے لئے غسل کرنا۔ جلدی نماز کے لئے چلے جانا۔ وہاں دنیا کی باتیں نہ کرنا۔ پہلی صف میں امام کے پیچھے جا کر بیٹھنا۔ آدمی اگر

پہلے سے بیٹھے ہوں تو ان کو پھلانگ کر نہ جانا۔ دو آدمیوں میں جو پاس پاس بیٹھے ہوں جدائی نہ کرنا۔ خطبہ کے وقت خاموش رہنا، جمعہ سے قبل چار رکعت سنت ہیں۔ جمعہ کے فرضوں کے بعد چار سنت پھر دو سنت ہیں۔ (الترغیب)

**سنت** جو مسلمان ملے اس کو سلام کرنا، چھینک آئے تو الحمد للہ کہنا (سلام کا جواب وعلیکم السلام کہنا اور چھینک کا جواب یرحمک اللہ سے دینا واجب ہے)۔  
☆ بیمار ہو جائے تو اس کو پوچھنے کے لئے جانا۔ مرجائے تو دوسرے مسلمانوں کے ہوتے ہوئے بھی اس کے جنازے کے پیچھے چلنا۔ نماز و دفن میں شریک رہنا۔  
☆ جب کوئی دعوت دے تو بلا عذر شرعی دعوت رد نہ کرنا۔

☆ امانت کا بعینہ ادا کرنا۔ وعدے کو پورا کرنا۔

☆ کوئی رشتہ دار بدسلوکی کرے اس کے ساتھ حسن سلوک سے پیش آنا۔

☆ چھوٹوں پر رحم کرنا، بڑوں کی عزت کرنا۔

☆ پڑوسی کے ساتھ احسان کرنا۔

☆ غیر مسلم اقوام کی وضو قطع، ان کے رسم و رواج ترک کر کے ان کو اسلام کے

مطابق کرنا۔

☆ غصہ پی جانا، مسلمانوں کو اپنے ہاتھ و زبان سے محفوظ رکھنا۔

☆ نعمت پر شکر کرنا، مصیبت پر صبر کرنا، گانے کی طرف کان نہ لگانا۔

**سنت** اہل بیت، صحابہ کرام، ازواج مطہرات سب سے محبت رکھنا۔ (ترمذی)

**سنت** سردارِ دو عالم ﷺ پر درود شریف پڑھتے رہنا۔ (ترمذی)

**سنت** دعا کے اول و آخر میں درود شریف پڑھنا۔ (مشکوٰۃ)

**سنت** خوش طبعی کرنا اور اس میں سچ بولنا۔ (نشر الطیب)

علیکم بسنتی (میری سنتوں پر عمل کرو)

**سنت:** اپنے اوقات میں کچھ وقت اللہ تبارک و تعالیٰ کی عبادت کے لئے کچھ گھر والوں کے حقوق ادا کرنے کے لئے (جیسے ان سے ہنسنا بولنا) ایک حصہ اپنے بدن کی راحت کے لئے نکالنا۔

**سنت:** دین کی بات سن کر دوسرے مسلمان تک پہنچانا۔

**سنت:** اپنی زبان کو لایعنی باتوں سے بچانا۔

**سنت:** کشادہ روئی اور حسن اخلاق کے ساتھ ملنا۔

**سنت:** اچھی بات سن کر اس کی اچھائی بُری بات سن کر اس کی بُرائی سمجھنا۔

**سنت:** ہر کام کو انتظام سے کرنا۔

**سنت:** کسی قوم کا آبرو دار آدمی ہو تو اس کے ساتھ عزت سے پیش آنا۔

**سنت:** مجلس میں اٹھنا بیٹھنا ذکر اللہ تبارک و تعالیٰ کے ساتھ ہو۔ ہر مجلس میں

ایک بار کسی وقت درود شریف پڑھنا۔

**سنت:** مجلس میں جو جگہ مل جائے اسی جگہ بیٹھ جانا۔

**سنت:** کوئی شخص جہاں بیٹھا ہے اس کو کسی ترکیب سے اٹھا کر خود وہاں


نہ بیٹھنا۔

**سنت:** بات کا نرمی سے جواب دینا۔

**سنت:** سات برس کا بچہ ہو جائے تو نماز و دیگر دین کی باتوں کا حکم کرنا۔

**سنت:** دس برس کا ہو جائے تو مار کر نماز پڑھوانا۔

(ہذا الکُل من نشر الطیب)



## خیر و برکت اور ثواب دارین سنتوں پر چلنے میں ہے

سردارِ دو عالم ﷺ بہت بڑے سخی تھے۔ کسی سوال کرنے والے کو ”نہیں“ کبھی نہیں کہا۔ ہوا تو فوراً دے دیا۔ ورنہ نرمی سے سمجھا دیا کہ دوسرے وقت آئے گا تو لے جانا۔ آپ بات کے بہت سچے تھے۔ سب باتوں میں آسانی اور سہولت اختیار فرماتے۔ اپنے اٹھنے بیٹھنے والوں کا سب کا خیال رکھتے۔ ان کی پوچھ گچھ رکھتے۔ گھر والوں کا بہت خیال رکھتے کہ کسی کو اپنے سے تکلیف نہ پہنچے۔ اسی لئے رات کو باہر جانا ہو تو آہستہ سے اٹھتے، آہستہ سے جوتا پہنتے، آہستہ سے کواڑ کھولتے، آہستہ سے باہر چلے جاتے۔ اسی طرح سے گھر میں تشریف لاتے تو آہستہ سے آتے تاکہ سونے والوں کو تکلیف نہ ہو اور کسی کی نیند خراب نہ ہو جائے۔ چلتے تو نیچی نگاہ زمین کی طرف رکھتے۔ مجمع کے ساتھ چلتے تو سب سے پیچھے ہوتے اور کوئی سامنے سے آتا تو سلام پہلے آپ ہی کرتے، عاجزانہ صورت سے بیٹھتے، غریب مسکینوں کی طرح بیٹھ کر کھانا کھاتے کبھی پیٹ بھر کر کھانا نہیں کھایا۔ چپاتی کبھی نہیں کھائی۔ تکلف کی طشتریوں میں کھانا نہیں کھایا۔ ہمہ وقت اللہ تبارک و تعالیٰ کے خوف سے غمگین سے رہتے۔ اکثر اوقات خاموش رہتے۔ بلا ضرورت کلام نہ فرماتے۔ جب بولتے تو اتنا صاف کہ سننے والا خوب سمجھ لے نہ اتنا کلام فرماتے کہ آدمی اکتا جائے نہ اتنا مختصر کہ بات ادھوری رہ جائے۔ بات میں کام میں برتاؤ میں سختی نہ فرماتے۔ نرمی کو پسند فرماتے۔ اپنے پاس آنے والے کی بے قدری نہ فرماتے، نہ کسی کی بات کاٹتے، البتہ اگر خلافِ شرع ہوتی تو اس کو روک دیتے تھے یا وہاں سے خود اٹھ کر چلے جاتے۔

اللہ تبارک و تعالیٰ کی ہر نعمت کو بہت بڑی خیال فرماتے۔ کھانے پینے کی چیز میں عیب نہ نکالتے۔ اگر دل چاہتا کھا لیتے ورنہ چھوڑ دیتے مگر کسی دنیوی کام کے بگڑ جانے پر مثلاً کسی نے کوئی چیز توڑ دی یا کام بگاڑ دیا تو آپ کو غصہ نہ آتا تھا البتہ اگر

کوئی بات دین کے خلاف ہوتی تو آپ کو سخت غصہ آتا، لہٰذا آپ نے اپنے ذاتی معاملہ میں غصہ نہیں کیا اور نہ اپنے نفس کا کسی سے بدلہ لیا کسی سے ناراضگی کا اظہار فرماتے تو چہرہ موڑ لیتے تھے۔ لیکن زبان سے سخت سُست نہیں کہتے۔ جب خوش ہوتے تو پیچی نگاہ کر لیتے نہایت ہی شرمیلے تھے۔ زور سے کھلکھلا کر نہ ہنستے بلکہ تبسم فرماتے، سب میں ملے جلے رہتے، (یعنی شان بنا کر نہیں رہتے تھے) بلکہ کبھی کبھی مزاح بھی فرمالیا کرتے تھے لیکن مذاق میں بھی سچی بات کہتے۔ نماز<sup>(۱)</sup> میں اتنا لمبا قیام فرماتے کہ قدم مبارک ورم کر آتے تھے۔ نماز میں قرآن کریم کی تلاوت فرماتے تو سینہ مبارک میں سے ہانڈی کھولنے کی سی آواز آتی تھی۔ یہ خوف خدا کی وجہ سے حالت ہوتی۔ مزاج مبارک میں اتنی تواضع تھی کہ امت کو یوں فرما دیا کہ مجھ کو بہت مت بڑھانا۔ اگر کوئی غریب آتا یا بڑھیا آپ سے بات کرنا چاہتی تو سڑک کے ایک کنارے پر سننے کے لئے کھڑے ہو جاتے یا بیٹھ جاتے۔

اگر کوئی بیمار ہوتا تو اس کی بیمار پُرسی فرماتے کسی کا جنازہ ہوتا تو اس میں شریک ہو جاتے کوئی بھی آدمی عورت کرتا قبول فرما لیتے۔ کوئی جو کی روٹی یا بد مزہ چربی ہی کھلاتا ہو دعوت سے عذر نہ فرماتے۔ زبان مبارک سے بیکار بات نہ نکالتے سب کی دلجوئی فرماتے۔ ایسا برتاؤ نہ کرتے جس سے کوئی گھبرا جائے، ظالموں، شریروں سے خوش اسلوبی کے ساتھ اپنا بچاؤ بھی کرتے مگر سب کے ساتھ خندہ پیشانی اور خوش اخلاقی کے ساتھ پیش آتے۔ ہر کام کو انتظام کے ساتھ کیا کرتے، بیٹھتے اٹھتے خدا کی یاد کرتے۔ کسی محفل میں تشریف لے جاتے تو جہاں کنارے پر جگہ ملتی بیٹھ جاتے۔ اگر بات کرنے والے کئی آدمی ہوتے تو باری باری سب کی طرف منہ کر کے بات کرتے۔ ہر شخص کے ساتھ ایسا برتاؤ کرتے کہ ہر شخص کا یہی خیال ہوتا تھا کہ مجھ

ایرات کی نمازِ نفل میں۔

سے سب سے زیادہ آپ کو محبت ہے۔ اگر کوئی بات کرنے بیٹھتا تو جب تک وہ نہ اٹھے آپ نہ اٹھتے۔ گھر پر آرام کے لئے تکیہ لگا کر بیٹھ جاتے، گھر کے کام اپنے ہاتھ سے کر لیتے مثلاً بکری کا دودھ نکال لیا، اپنے کپڑے صاف کر لئے اپنے کام تو اپنے ہاتھ ہی سے اکثر کیا کرتے تھے۔ کیسا ہی بُرا آدمی آپ کے پاس آتا اس سے اچھی طرح سے ملتے تھے اس کی دل شکنی نہ فرماتے تھے، نہ سختی سے بولتے، نہ سختی فرماتے۔ آپ چلانے والے نہ تھے۔ بُرائی کا بدلہ بھلائی سے دیتے، اپنے ہاتھ سے مسکین تو کیا کسی جانور کو بھی نہیں مارا۔ ہاں شرع کی رو سے ضرور سزا دیتے تھے۔ اگر کوئی آپ پر زیادتی کرتا تو بدلہ نہ لیتے ہر وقت ہنس مکھ ہو کر ملتے حالانکہ آخرت کی فکر رہتی تھی۔ کسی کا عیب بیان نہ کرتے نہ بات منہ پر مارتے، نہ کسی چیز کے دینے میں دریغ فرماتے۔ زبان مبارک سے وہی بات کہتے جس میں ثواب ملے۔ کوئی پردیسی آتا اس کی خبر گیری کرتے، اگر کوئی بے ادبی کرتا برداشت فرماتے۔ (خدا تعالیٰ ہم سب کو حضور اکرم ﷺ کے طریقوں پر چلنے کی توفیق عطا فرمائے۔ آمین)

حضور سرور کائنات ﷺ سب سے زیادہ حسین تھے اور سب سے زیادہ خوش خلق تھے نہ بہت زیادہ لالہ نہ تھے نہ پستہ قد تھے۔ (بیہقی)

حضور اکرم ﷺ سب سے زیادہ لوگوں کی ایذا رسانی پر صبر کرنے والے تھے۔ (ابن سعد)

حضور ﷺ چلتے وقت قدم مبارک اٹھاتے تو قوت سے پاؤں اکھڑتا تھا اور قدم اس طرح رکھتے تھے کہ ذرا آگے کو جھک جاتے تو واضح کے ساتھ قدم بڑھا کر چلتے۔ اس طرح چلتے گویا کسی بلندی سے پستی میں اتر رہے ہوں جب کسی چیز کو کروٹ کی طرف دیکھتے تو پورا چہرہ پھیر کر دیکھتے۔ متکبروں کی طرف کنکھیوں سے نہ دیکھتے۔ نگاہ نیچی رکھتے غایتِ حیاء سے کسی کی طرف نگاہ بھر کر نہ دیکھتے تھے۔ جب کوئی ملتا تو پہلے آپ ہی سلام کرتے تھے۔ (شمائل ترمذی)

آپ کے کلام میں ترتیل ہوتی تھی یعنی ٹھہر ٹھہر کر بات چیت فرماتے تاکہ مخاطب اچھی طرح سمجھ لے۔ اس قدر ٹھہرتے بھی نہ تھے کہ مخاطب گھبرا جائے (بعض مرتبہ سمجھانے کے لئے) بات کو تین تین بار کہتے۔ کلام نہایت عمدہ طریقے سے فرماتے، ہر موقعہ کا لحاظ رکھتے یعنی جیسا مخاطب ہوتا اس کی فہم کے مطابق کلام کرتے۔ مطلب یہ ہے کہ خوش اخلاقی کا اعلیٰ مرتبہ جو رسول اللہ ﷺ کو عطا ہوا تھا نہ پہلے کسی کو میسر ہوا تھا اور نہ آئندہ میسر ہوگا۔ خوش اخلاقی کے ساتھ انتظام کا بڑا کمال حاصل تھا۔ ہر کام میں قواعد کی پابندی فرماتے دوسرے سے کوئی کام میں کمی ہو جاتی تو زجر نہ فرماتے۔ (ابوداؤد)

حضور نبی کریم ﷺ کو جھوٹ بہت ناگوار ہوتا تھا۔ (بیہقی)

آپ اپنے آپ کو دنیا میں مسافر کی طرح سمجھتے تھے دنیوی رونق سے تعلق نہ تھا۔ (عزیزی)

حضور نبی کریم ﷺ کو عبادت زیادہ محبوب تھی ایسی عبادت جو ہمیشہ ادا ہو سکے۔ (بخاری)

جب آپ امام ہوتے تو بہت مختصر نماز پڑھاتے اور جب تنہا نماز پڑھتے تھے تو بہت طویل پڑھتے تھے۔ (نسائی)

جب حضور اکرم ﷺ کسی کے دروازے پر تشریف لے جاتے تو دروازے کے سامنے نہ کھڑے ہوتے۔ دائیں بائیں طرف کھڑے ہو جاتے اور فرماتے السلام علیکم۔ (ابوداؤد)

جب کوئی آپ کے پاس آتا تو آپ اس کو خوش و خرم دیکھتے تو اس کا ہاتھ اپنے ہاتھ میں لے لیتے (تاکہ انسیت ہو جائے)۔ (ابن سعد)

جب آپ کے پاس کوئی ایسا شخص آتا جس کا نام آپ کو محبوب نہ ہوتا تو اس کا نام تبدیل کر دیتے تھے۔ (ابن سعد)

جب کوئی حضور اکرم ﷺ کے پاس مالِ زکوٰۃ اس غرض سے لاتا کہ مستحقین میں تقسیم فرمادیں تو آپ اس لانے والے کو دعا دیتے کہ اللہ! فلاں شخص پر رحم فرما۔ (احمد)

**فائدہ:** یہ ساری باتیں سنتیں ہیں ہم کو عمل کرنے کی کوشش کرنی چاہئے۔

**سنت:** جب آنحضرت ﷺ کو مشکل پیش آتی تھی تو اس طرح کہتے اَلْحَمْدُ لِلّٰهِ الَّذِیْ بِنِعْمَتِهِ تَتِمُّ الصّٰلِحٰتُ اور جب ناگواری کی حالت پیش آتی تو فرماتے اَلْحَمْدُ لِلّٰهِ عَلٰی کُلِّ حَالٍ۔ (حاکم)

**سنت:** جب آپ کے پاس ہدیہ کوئی پھل آتا اور وہ پھل اول مرتبہ ہی کھانے کے قابل ہوتا تو اس کو آپ آنکھوں سے لگاتے پھر دونوں ہونٹوں سے لگاتے اور فرماتے اَللّٰهُمَّ کَمَا اَرٰیْنَا اَوَّلَہٗ فَاَرٰیْنَا اٰخِرَہٗ پھر بچوں کو دے دیتے تھے جو بھی بچے اس وقت آپ کے پاس ہوتے۔ (ابن السنی)

**سنت:** جب آپ سر میں تیل لگانے کا قصد فرماتے تو بائیں ہاتھ کی ہتھیلی میں اس تیل کو رکھتے اور پہلے ابروؤں پر، پھر آنکھوں پر (مراد پلکٹ ہیں) اور پھر سر پر لگاتے اس طرح جب ڈاڑھی مبارک پر تیل لگانا چاہتے تو پہلے آنکھوں کو لگاتے پھر ڈاڑھی میں لگاتے۔ (شیرازی عزیزی)

**سنت:** جب آپ کو خوشبودار تیل پیش کیا جاتا تو پہلے آپ اس انگلیاں ڈبو تے پھر جہاں لگانا ہوتا انگلیوں سے استعمال فرماتے۔ (ابن عساکر)

**سنت:** جب آپ لشکر کو رخصت فرماتے تو یہ دعا دیتے۔

اَسْتَوْدِعُ اللّٰہَ دِیْنَکُمْ وَاَمَانَتَکُمْ وَخَوَاتِیْمَ اَعْمَالِکُمْ (ابوداؤد)

**فائدہ :** جب آپ کسی کو رخصت کریں یہی پڑھ لیا کریں۔

**سنت :** جب بادِ شمالی (ہوا) چلتی تو یہ دعا کرتے۔ اَللّٰهُمَّ اِنِّیْ اَعُوْذُبُکَ مِنْ شَرِّ مَا اَرْسَلْتَ فِیْهَا۔ (طبرانی)

**سنت :** جناب رسول اللہ ﷺ کو جب اطلاع ہوتی کہ اہل بیت میں سے کسی نے جھوٹ بولا ہے تو برابر اس سے رنجیدہ اور ناراض رہتے یہاں تک کہ وہ توبہ کر لیتا جب توبہ کر لیتا تو آپ بدستور اس سے راضی ہو جاتے۔ (احمد)

**سنت :** جب حضور ﷺ غمگین ہوتے تو ڈاڑھی مبارک کو ہاتھ میں لے لیتے اور ڈاڑھی کو دیکھتے تھے۔ (شیرازی)

**سنت :** ایک روایت میں ہے کہ غم کے وقت اکثر آپ ڈاڑھی مبارک پر ہاتھ لے جایا کرتے تھے۔

**سنت :** جب آپ کو کوئی دشواری پیش آتی تو سر آسمان کی طرف لے جاتے اور کہتے سُبْحَانَ اللّٰهِ الْعَظِیْمِ (ترمذی)

**سنت :** جب آپ کو کسی کے متعلق بُری بات معلوم ہوتی تو یوں نہیں فرماتے کہ فلاں شخص کو کیا ہوا کہ ایسا ایسا کرتا ہے بلکہ یوں فرماتے کہ لوگوں کو کیا ہو گیا ہے کہ وہ ایسا ایسا کرتے ہیں۔ (ترمذی)

**سنت :** جب جاڑے کا موسم آتا تو جمعہ کی رات کو اندر سونا شروع فرماتے اور جب گرمی کا موسم آتا تو جمعہ کی رات کو باہر سونا شروع فرماتے۔

**سنت :** جب نیا کپڑا پہنتے تو اللہ تبارک و تعالیٰ کی حمد کرتے یعنی الْحَمْدُ لِلّٰهِ یا اور کوئی شکر کا لفظ کہتے اور شکرانے کے دو نفل پڑھتے اور پرانا کپڑا کسی محتاج کو دے دیتے۔ (ابن عساکر)

**سنت :** جب آپ کو زیادہ ہنسی آتی تو آپ منہ پر ہاتھ رکھ لیتے تھے۔ (بغوی)

سنتوں پر عمل کرنا کون سا مشکل کام ہے۔

**سنت** : جب آپ کسی مجلس میں بیٹھتے اور بات چیت فرماتے تو جس وقت وہاں سے اٹھنے کا ارادہ فرماتے تو دس سے لے کر پندرہ مرتبہ تک استغفار فرماتے۔  
(ابن السنی)

ایک روایت میں یہ استغفار آیا ہے: اَسْتَغْفِرُ اللّٰهَ الَّذِیْ لَا اِلٰهَ اِلَّا هُوَ الْحَیُّ الْقَیُّوْمُ وَ اَتُوْبُ اِلَیْهِ ط۔

**سنت** : جب آپ بیٹھ کر باتیں کرتے تو کثرت سے آسمان کی طرف نگاہ اٹھاتے تھے (ابوداؤد)۔ آسمان کے عجائبات دیکھ کر قدرتِ الہی کی طرف توجہ فرماتے۔  
**سنت** : جب آپ کو کوئی دشواری پیش آتی تھی تو آپ نمازِ نفل پڑھتے تھے۔ اس عمل سے ظاہری و باطنی، دنیوی و اخروی نفع ہوتا ہے اور پریشانی دور ہو جاتی ہے۔  
(ابوداؤد)

**سنت** : جب حضور اکرم ﷺ ازواجِ مطہرات کے پاس ہوتے تو بہت نرمی اور خاطر داری اور بہت اچھی طرح ہنستے بولنے لگتے تھے۔ (ابن عساکر)

**سنت** : جب حضور اکرم ﷺ کسی کی عیادت فرماتے تو اس سے آپ یہ کہتے تھے لَا بَأْسَ طَهُورٌ اِنْ شَاءَ اللّٰهُ۔ (بخاری)

**سنت** : جناب رسولِ مقبول ﷺ جب دعا فرماتے تو پہلے اپنے لئے فرماتے پھر دوسروں کے لئے فرماتے۔ (طبرانی)

**سنت** : جب آپ کو کوئی پریشانی یا خوف ہوتا تو اس طرح پڑھا کرتے:  
اللّٰهُ اللّٰهُ رَبِّیْ لَا اُشْرِكُ بِہٖ شَیْئًا۔ (نسائی)

**سنت** : ازواجِ مطہرات میں سے کسی کی آنکھ دکھتی تو آرام ہونے تک ان سے ہمبستری نہ فرماتے تھے۔ (ابن مندہ)

**سنن** : جب رسول کریم ﷺ جنازے کے ساتھ چلتے تو خاموش رہتے اور اپنے دل میں موت کے متعلق گفتگو فرماتے تھے۔ (ابن سعد)

**سنن** : جب آپ کو چھینک آتی تو ہاتھ یا کپڑا منہ پر رکھ لیتے اور آواز کو پست فرماتے تھے۔ (ترمذی)

**سنن** : آپ کسی بات سے راضی ہوتے تو خاموشی اختیار کرتے۔ (ابوداؤد)

**سنن** : جب آپ کو کھڑے ہوئے غصہ آتا تو بیٹھ جاتے اور بیٹھے ہوئے غصہ آتا تو لیٹ جاتے تھے (تاکہ غصہ فرو ہو جائے)۔ (ابن ابی الدینا)

**سنن** : آنحضرت ﷺ جب میت کے دفن سے فارغ ہوتے تو خود بھی اور دوسروں کو بھی فرماتے کہ اپنے بھائی کیلئے استغفار کرو اور ثابت قدم رہنے کی دعا کرو کہ اللہ اسے منکر نکیر کے جواب میں ثابت قدم رکھے۔ (ابوداؤد)

**سنن** : آنحضرت ﷺ کی عادت مبارک تھی کہ جب آپ کے صحابہ میں سے کوئی آپ سے ملتا اور وہ ٹھہر جاتا تو اس کے ساتھ آپ بھی ٹھہر جاتے اور جب تک وہ نہ جاتا آپ ٹھہرے ہی رہتے اور جب کوئی آپ کے ہاتھ میں ہاتھ دینا چاہتا تو آپ اپنا ہاتھ دے دیتے اور جب تک وہ خود نہ ہاتھ چھوڑے آپ ہاتھ نہیں چھڑاتے تھے۔

ایک روایت میں ہے کہ آپ کسی سے اپنا چہرہ نہ پھیرتے جب تک وہ نہ پھیرتا اور کوئی چپکے سے بات کہنا چاہتا تو آپ کان اس کی طرف کر دیتے تھے اور جب تک وہ فارغ نہ ہوتا آپ کان نہیں ہٹاتے تھے۔ (نسائی)

جب صحابہ کرام رضی اللہ تعالیٰ عنہم ملتے تو آپ ان سے مصافحہ کرتے اور دعا فرماتے تھے۔ (نسائی)

اور مصافحہ سے پہلے بھی سلام کرتے۔ (طبرانی)

**سنت:** جب کسی کا نام نہ آتا اور اس کو بلانا ہوتا یا ابْنِ عَبْدِ اللّٰہ (اے اللہ کے بندے کے بیٹے) کہہ کر بلاتے۔ (ابن السنی)

**سنت:** جب آپ چلتے تھے تو لوگوں کو آگے سے ہٹایا نہیں جاتا تھا۔ (طبرانی)

**سنت:** آپ تین دن سے قبل قرآن شریف ختم نہ کرتے تھے۔ (ابن سعد)

**سنت:** آپ جائز کام کو منع نہیں فرماتے تھے اگر کوئی آپ سے سوال کرتا اگر اس کے سوال کو پورا کرنے کا ارادہ ہوتا تو وہاں کہہ دیتے ورنہ خاموش ہو جاتے۔ (ابن سعد)

**سنت:** ھو الْمِسْكُ مَا كَرَّرْتَهُ يَتَضَوُّعُ یہ ایسی مشک ہے جتنی دفعہ پڑھو۔ عمل کرو خوشبو ہی خوشبو مہکاتی ہے۔ یہ ان کی باتیں ہیں جو خداوند تعالیٰ کی ساری مخلوقات اور کائنات کے سردار نوح الانبیاء خاتم النبیین ہیں۔

اَللّٰهُمَّ صَلِّ وَسَلِّمْ وَبَارِكْ عَلٰی سَيِّدِنَا  
وَمَوْلَانَا مُحَمَّدٍ وَعَلٰی اٰلِهٖ وَاَصْحَابِهٖ  
وَاتَّبَاعِهٖ بِعَدَمِ اُتْحَابِهٖ وَتَرْضَاهُ.

حضرت رسول کریم ﷺ نے اپنی صاحبزادی  
خاتونِ جنت بی بی فاطمہ الزہراء رضی اللہ تعالیٰ عنہا کا  
نکاح کس طرح کیا؟

جب حضرت فاطمہ رضی اللہ تعالیٰ عنہا کی عمر ساڑھے پندرہ سال کی ہو گئی اور سن بلوغت کو پہنچ گئیں تو پہلے حضرت ابو بکر رضی اللہ تعالیٰ عنہ اور حضرت عمر فاروق رضی اللہ تعالیٰ عنہ نے آنحضرت ﷺ سے اس دولت عظمیٰ کے شرف کی

درخواست کی مگر آپ نے کم عمر ہونے کا عذر فرما دیا پھر حضرت علی رضی اللہ تعالیٰ عنہ نے (انکی عمر اس وقت اکیس سال تھی) شرماتے ہوئے خود ہی حاضر خدمت ہو کر حضور ﷺ سے زبانی عرض کیا۔ آپ پر حکم الہی آیا اور آپ نے ان کی عرض کو قبول کر لیا۔ حضور ﷺ نے ارشاد فرمایا (اے اس جاؤ ابو بکر و عمر و عثمان و طلحہ و زبیر اور ایک جماعت انصار کو بلا لاؤ۔ یہ سب لوگ حاضر ہو گئے اور آپ نے خطبہ پڑھ کر نکاح کر دیا اور چار سو مثقال چاندی مہر مقرر ہوا۔ پھر آپ نے ایک طباق میں خرمالے کر حاضرین کو پہنچا دیئے۔ پھر حضور ﷺ نے حضرت ام ایمن رضی اللہ تعالیٰ عنہا کے ہمراہ حضرت فاطمہ کو حضرت علی رضی اللہ تعالیٰ عنہ کے گھر بھیج دیا۔ پھر حضور ﷺ ان کے گھر تشریف لائے اور حضرت فاطمہ رضی اللہ تعالیٰ عنہا سے پانی منگایا وہ ایک لکڑی کے پیالے میں پانی لائیں حضور ﷺ نے اپنی کٹی اس میں ڈال دی اور حضرت فاطمہ رضی اللہ تعالیٰ عنہا سے فرمایا ادھر منہ کرو اور ان کے سینہ مبارک اور سر مبارک پر تھوڑا پانی چھڑکا اور دعا کی الہی ان دونوں کی اولاد کو شیطان مردود سے آپ کی پناہ دیتا ہوں۔ پھر فرمایا ادھر پیٹھ کرو اور آپ نے ان کے شانوں کے درمیان پانی چھڑکا اور پھر وہی دعا کی پھر حضرت علی رضی اللہ تعالیٰ عنہ سے پانی منگایا اور یہی عمل ان کے ساتھ بھی کیا مگر پیٹھ کی طرف پانی نہیں چھڑکا۔ پھر فرمایا بسم اللہ کے ساتھ اپنے گھر میں رہو اور ایک روایت میں ہے کہ نکاح کے دن حضور ﷺ بعد عشاء حضرت علی مرتضیٰ رضی اللہ تعالیٰ عنہ کے گھر تشریف لائے اور برتن میں پانی لے کر اپنا لعاب مبارک ڈالا قُلْ اَعُوْذُ بِرَبِّ الْفَلَقِ اور قُلْ اَعُوْذُ بِرَبِّ النَّاسِ پڑھ کر دعا کی پھر حضرت علی رضی اللہ تعالیٰ عنہ اور حضرت فاطمہ رضی اللہ تعالیٰ عنہا کو آگے پیچھے پینے کا حکم فرمایا اور کہا کہ اس سے وضو کرو۔ پھر دونوں کیلئے طہارت اور آپس میں محبت سے رہنے کی اور اولاد میں برکت

ہونے کی اور خوش لہیبی کی دعا دی اور فرمایا جاؤ آرام کرو۔ دونہالی میں اسی کی چھال بھری تھی اور چار گدے۔ دو باوبند چاندی کے ایک کملی اور ایک تکیہ، ایک پیالہ، ایک چکی، اور ایک پانی کا مشکیزہ اور بعض روایتوں میں ایک پلنگ بھی آیا ہے ان کو یہ جہیز میں عطا کیا پھر حضور ﷺ نے گھر کے کام کو اس طرح تقسیم فرمایا کہ باہر کا کام حضرت علی رضی اللہ تعالیٰ عنہ کے ذمہ اور گھر کا کام حضرت فاطمہ رضی اللہ تعالیٰ عنہا کے ذمہ کیا۔ پھر حضرت علی کرم اللہ وجہہ نے ولیمہ کیا جس میں یہ سامان تھا چند صاع جو کی پکی ہوئی روٹی اور کچھ کھجوریں، کچھ مالیدہ تھا وہ کھلا دیا۔

(تاریخ خمیس ج ۱ ص ۳۶۲)


لیجئے دو جہان کے سردار ﷺ کی صاحبزادی جو تمام عورتوں کی جنت میں سردار ہوں گی شادی ہو گئی کیا ہی سیدھا سادہ سنت کا طریقہ ہے۔

## اس سے چند فوائد حاصل ہوئے

اس سے معلوم ہوا کہ منگنی کے یہ تمام بکھیڑے جن کا آج کل رواج ہو رہا ہے لغو اور سنت کے خلاف ہیں۔ زبانی پیغام خود یا کسی کے ذریعہ پہنچانا اور زبانی جواب ملنا کافی ہے اس سے یہ بھی معلوم ہوا کہ اس عمر کو پہنچنے کے بعد بلا وجہ توقف کرنا اچھا نہیں ہے اور یہ بھی معلوم ہوا کہ دولہا دلہن کی عمر میں جوڑ کا لحاظ رکھنا بھی مناسب ہے اور بہتر یہ ہے کہ دولہا عمر میں کچھ زیادہ ہو اور یہ بھی معلوم ہوا کہ نکاح کی مجلس میں اپنے خاص لوگوں کو بلوانے میں کوئی مضائقہ نہیں اور اس میں حکمت یہ ہے کہ نکاح کا سب کو علم ہو جائے مگر اس جمع کرنے میں کوئی اہتمام نہ ہو بلکہ وقت پر بلا تکلف قریب نزدیک کے دو چار آدمی ہو جائیں کافی ہے۔ یہ بھی معلوم ہوا کہ باپ چھپ کر بیٹھ جاتا ہے نکاح کی اجازت دیتے ہوئے شرماتا ہے۔ یہ اچھا نہیں بلکہ

عالم ہو تو خود نکاح پڑھنا بہتر ہے اسی سے یہ بھی معلوم ہوا کہ لمبا چوڑا مہر باندھنا بھی خلاف شریعت ہے ہاں مہر فاطمی باعث برکت ہے اگر وسعت نہ ہو تو اس سے بھی کم باندھ لے اور دیکھ رہے ہو کہ آنحضرت ﷺ دو جہان کے سردار کی بیٹی کی الوداعی کیسے ہوئی نہ دھوم نہ دھام نہ سواری نہ کنبہ برادری کا کھانا کتنا سادہ سادہ کم خرچ سنت طریقے تعلیم دیئے گئے ہیں۔ ہم کو لازم ہے کہ اپنے پیغمبر اسلام ﷺ کی پیروی کریں اور اپنی عزت کو حضور ﷺ کی عزت سے بڑھ کر نہ سمجھیں اور یہ بھی معلوم ہوا کہ نئی دلہن اتنی شرم نہ کرے کہ ایک طرف کو بیٹھ جائے اور نماز بھی نہ پڑھے کام کیلئے ہاتھ نہ لگائے۔ یہ کوئی اچھی بات نہیں ہے اور مناسب ہے کہ نکاح کے بعد گھر داماد کے قریب ہو تو پانی چھڑکنے کا مسنون عمل اختیار کیا جائے اور جب نکاح ہو گیا تو اب خاوند سے پردہ کھول دینا چاہئے اور یہ بھی معلوم ہوا کہ جہیز میں تین باتوں کا خیال رکھو۔

- ۱ گنجائش سے زیادہ اکٹھا کرنے کی فکر نہ کرو۔
- ۲ جن چیزوں کو ان کو ضرورت ہوگی وہ دینا چاہئے۔
- ۳ اعلان و اظہار نہ کرنا چاہئے کیونکہ یہ تو اپنی اولاد کے ساتھ احسان و سلوک ہے اس میں دکھلانے کی کیا بات ہے اور عورتوں کو گھر کے کاروبار سنبھال لینا چاہئے۔ عار کرنا اور ناک منہ چڑھانا باعث فساد ہوتا ہے اور یہ بھی معلوم ہو گیا کہ لڑکی کا ولیمہ نہیں ہوتا نہ نکاح کی دعوت ہوتی ہے۔ ہاں لڑکے والے ولیمہ دعوت کریں یہ مسنون ہے بلکہ بلا تکلف بلا تفاخر اختصار کے ساتھ جو میسر ہوا اپنے خاص لوگوں کو کھلا دیں بس یہی ولیمہ ہے۔



## حضرت رسول کریم ﷺ کی

## ازواجِ مطہرات کا مہر اور نکاح

حضرت خدیجہ الکبریٰ رَضِیَ اللہُ تَعَالٰی عَنْہَا کا مہر پانچ سو درہم یا اس قیمت کے اونٹ تھے جو ابوطالب نے اپنے ذمہ رکھے تھے۔ (سیرت ابن ہشام ج ۲، ص ۴۲۴)  
حضرت ام سلمہ رَضِیَ اللہُ تَعَالٰی عَنْہَا کا مہر کوئی برتنے کی چیز تھی جو دس درہم کی تھی۔  
(جمع الفوائد ج ۱، ص ۲۱۹)

حضرت جویریہ رَضِیَ اللہُ تَعَالٰی عَنْہَا کا مہر چار سو درہم تھا۔

(سیرت ابن ہشام ج ۱، ص ۴۲۵)

اور حضرت ام حبیبہ رَضِیَ اللہُ تَعَالٰی عَنْہَا کا مہر چار سو دینار تھا جو حبشہ کے بادشاہ نے اپنے ذمہ رکھے تھے۔ (زاد المعاد ج ۱، ص ۲۷)

اور حضرت سودہ رَضِیَ اللہُ تَعَالٰی عَنْہَا کا مہر چار سو درہم تھا۔ (ابن ہشام ج ۲، ص ۲۴۲)  
حضرت ام سلمہ رَضِیَ اللہُ تَعَالٰی عَنْہَا سے نکاح ہوا تو آنحضرت ﷺ نے ولیمہ کیا تو اس میں جو کا کھانا تھا۔ (فتح الباری ج ۹، ص ۲۰۷)

اور حضرت زینب بنت جحش رَضِیَ اللہُ تَعَالٰی عَنْہَا کے ولیمہ میں ایک بکری ذبح ہوئی تھی اور لوگوں کو گوشت روٹی کھلایا گیا۔ (مشکوٰۃ ص ۲۷۸)

اور حضرت صفیہ رَضِیَ اللہُ تَعَالٰی عَنْہَا کی دودھ صحابہ کرام کے پاس خیبر سے واپسی پر راستے میں سفر ہی میں جو کچھ موجود تھا سب جمع کر لیا گیا اور اکٹھے ہو کر کھالیا یہی ولیمہ تھا۔ (مشکوٰۃ)


حضرت عائشہ رَضِیَ اللہُ تَعَالٰی عَنْہَا کا ولیمہ وہ خود فرماتی ہیں نہ اونٹ ذبح ہوا نہ بکری بلکہ سعد بن عبادہ رَضِیَ اللہُ تَعَالٰی عَنْہُ کے گھر سے ایک پیالہ دودھ آیا تھا۔ بس وہی ولیمہ تھا۔ (خمیس ج ۱، ص ۳۵۸)

علیکم بسنتی (میری سنتوں پر عمل کرو)

معلوم ہوا کہ بروقت جو میسر ہوا حباء و اقرباء کو شکرانے میں کھانے کھلا دیا جائے نہ قرض لینے کی حاجت نہ فخریہ دعوت کرنے کی حاجت آسانی کے ساتھ جو ہو جائے یہی ولیمہ مسنونہ ہے۔

اور مہر زیادہ مقرر کرنے کی رسم بھی خلاف سنت ہے۔ حضرت عمر رضی اللہ تعالیٰ عنہ نے فرمایا ہے! خبردار مہر زیادہ مت مقرر کرو اس لئے کہ اگر یہ کوئی عزت کی چیز ہوتی دنیا میں اور اللہ تبارک و تعالیٰ کے نزدیک تقویٰ کی بات ہوتی تو تمہارے پیغمبر اس کے زیادہ مستحق تھے مجھ کو معلوم نہیں رسول اللہ ﷺ نے کسی بی بی سے نکاح کیا ہو یا کسی صاحبزادی کا نکاح کیا ہو تو بارہ اوقیہ سے زیادہ اور بعض روایات میں ساڑھے بارہ اوقیہ سے زیادہ مہر مقرر کیا ہو۔ (مشکوٰۃ ص ۲۷۰)

ایک اوقیہ چالیس درہم کا ہوتا ہے تو بارہ اوقیہ ۲۸۰ درہم ہوئے اور نصف اوقیہ بیس درہم ہوئے تو ساڑھے بارہ اوقیہ ۵۰۰ درہم ہوتے ہیں اور ۱۰ درہم سات مثقال چاندی ہوتے ہیں تو ۵۰۰ درہم ۳۵۰ مثقال چاندی ہوئے اور ایک مثقال ساڑھے چار ماشہ کا ہوتا ہے تو ۲۵۰ مثقال ۱۵۷۵ ماشہ چاندی ہوئے جس کے ۱۳۱ تولہ ۳ ماشہ چاندی ہوتی ہے اس وقت کے لحاظ سے اتنی چاندی کی قیمت لگالیں۔ اس سے زیادہ مہر گوجائز ہے مگر خلاف سنت اور مکروہ ہے مستحب یہی ہے کہ آنحضرت ﷺ کا سامہر ٹہرایے بلکہ ہر شخص کی حیثیت دیکھ کر اس کے موافق مقرر کریں اور تفاخر سے زیادہ مقرر کرنا گوجائز ہے مگر گناہ ہوتا ہے۔



## رسولِ کریم ﷺ کی وصیت

حضرت عرباض بن ساریہ رضی اللہ تعالیٰ عنہ سے روایت ہے کہ ایک روز ہم کو رسولِ کریم ﷺ نے نماز پڑھائی پھر ہماری طرف متوجہ ہوئے اور ہم کو ایسی نصیحت فرمائی جس نے اثر بھی کیا اور جس سے بہت رقت طاری ہوئی اور کثرت سے آنسو جاری ہوئے اور دلوں پر خوف طاری ہوا پھر ایک شخص نے عرض کیا یا رسول اللہ! یہ نصیحت تو ایسی ہے جیسے کوئی رخصت ہونے والا نصیحت کرتا ہے اس وجہ سے ان صاحب نے عرض کیا کہ ہم کو اور کچھ وصیت فرمائیے (جو آپ کے بعد ہمیں دونوں جہاں میں کام آوے پھر آپ کے چلے جانے کے بعد کون ایسی باتیں بتلائے گا)۔ آپ نے فرمایا میں تم کو وصیت کرتا ہوں اور حکم دیتا ہوں اللہ تبارک و تعالیٰ سے ڈرنے کا (جو تمام نیکیوں اور فلاحِ دارین کی جڑ ہے) اور جو خلفاء تم پر حاکم ہوں ان کی بات سننا اور ان کی اطاعت کرنا جب تک وہ شریعت کے مطابق حکم کریں۔ اگرچہ وہ حاکم حبشی غلام ہی ہو اور ان امور کے اہتمام کرنے کی اس لئے وصیت کرتا ہوں کہ جو شخص میرے بعد تم میں سے زندہ رہے گا وہ بہت سے اختلافات دیکھے گا (نئی نئی باتیں دین میں نکال لی جاویں گی اور فتنے برپا ہوں گے اس وقت اتحاد کی ضرورت ہوگی جس کی بنیاد خوفِ خدا اور اپنے حاکم مسلم کی اطاعت ہے آگے تقویٰ کا طریقہ بتلایا) اپنے اوپر لازم کر لینا میری سنت اور طریقہ کو اور خلفائے راشدین کے طریقوں کو ان کی تابعداری کرنا اور خوب مضبوطی سے عمل کرنا اور دین میں نئی باتوں سے بچتے رہنا اس لئے کہ دین میں ہر نئی بات جاری کرنا بدعت ہے اور ہر بدعت گمراہی ہے۔ (احمد، ابوداؤد، ترمذی، ابن ماجہ، مشکوٰۃ ص ۱۲۹)

## پیغمبر خدا ﷺ کی ولادت و وفات

آنحضرت ﷺ کا مشہور نام مبارک ”محمد“ (ﷺ) ہے۔ آپ کے والد کا نام عبداللہ اور دادا کا نام عبدالمطلب ان کے والد کا نام ہاشم ان کے والد کا نام عبدمناف اور والدہ ماجدہ کا نام آمنہ اور ان کے والد کا نام وہب ان کے والد کا نام عبدمناف ان کے والد کا نام زہرہ ہے۔ یہ عبدمناف دوسرے ہیں۔

آنحضرت ﷺ عام الفیل یعنی جس سال ابرہہ حبشہ کا بادشاہ ہاتھیوں کا لشکر لے کر خانہ کعبہ کو ڈھانے کے ارادے سے آیا اور نا کامیاب ہوا اس سال ربیع الاول کے مہینے میں پیر کے دن مکہ معظمہ میں پیدا ہوئے۔ اول آپ کی والدہ نے اور حضرت ثویبہ نے پھر دائی حلیمہ نے آپ کو دودھ پلایا۔ جب آپ حمل میں تھے تو آپ کے والد ماجد کا سایہ دنیا سے اٹھ گیا۔ جب آپ پانچ برس دو دن کے ہوئے تو بی بی حلیمہ سعدیہ نے آپ کو آپ کی والدہ کے پاس پہنچا دیا۔ آپ کی والدہ جو مدینہ منورہ کے قبیلہ بنی نجار کے قبیلے سے تھیں ننھیال میں ایک ماہ رہ کر واپس مکہ آرہی تھیں اس وقت آپ کی عمر چھ سال کی تھی راستے میں ابوا کے مقام پر والدہ ماجدہ انتقال فرما گئیں۔ ام ایمن رضی اللہ تعالیٰ عنہا بھی ساتھ تھیں وہ آپ کو لے کر مکہ آ گئیں اور آپ کو آپ کے دادا نے پرورش کرنا شروع کیا جب آٹھ سال کے ہوئے تو دادا کا بھی انتقال ہو گیا۔ تو آپ کے چچا ابوطالب نے آپ کی پرورش کی۔ آپ کے چچا آپ کو ملک شام کی طرف تجارت کے سفر میں لے جا رہے تھے کہ راستے

میں بحیرہ راہب نے جو عیسائیوں کا درویش تھا آپ کو دیکھ کر علامات سے پہچان گیا اور آپ کے چچا کو تاکید کی کہ ان کی حفاظت کرو یہ نبی آخر الزمان ہیں۔ بلکہ آپ کو مکہ واپس کرادیا۔ پھر ایک مرتبہ حضرت خدیجہ کا مال تجارت لے لے کہ آپ شام کو چلے تو راستے میں نسطور راہب نے آپ کے نبی ہونے کی گواہی دی۔ وہاں سے واپسی پر آپ کی حضرت خدیجہ سے شادی ہو گئی۔ اس وقت آپ کی عمر ۲۵ سال تھی اور حضرت خدیجہ ۴۰ سال کی تھیں۔ پھر چالیس سال کی عمر میں آپ کو نبوت ملی اور باون یا تیرین سال کی عمر ہوئی تو آپ کو معراج ہوئی نبوت کے بعد تیرہ سال آپ مکہ معظمہ میں رہے جب کفار مکہ نے بہت دق کیا تو اللہ کے حکم سے مدینہ طیبہ چلے گئے۔ مدینہ طیبہ میں آئے ہوئے دوسرا برس تھا کہ بدر کی لڑائی ہوئی پھر اور لڑائیاں ہوتی رہیں یہ سب چھوٹی بڑی لڑائیاں ملا کر ۳۵ ہوتی ہیں اور مشہور یہ ہے کہ آپ کا نکاح گیارہ بیویوں سے ہوا۔ دو آپ کے سامنے ہی انتقال کر گئیں ایک حضرت خدیجہ دوسری حضرت زینب جو خزیمہ کی بیٹی تھیں نوکر چھوڑ کر آپ نے وفات پائی یعنی حضرت سودہ رضی اللہ تعالیٰ عنہا، حضرت عائشہ رضی اللہ تعالیٰ عنہا، حضرت حفصہ رضی اللہ تعالیٰ عنہا، حضرت ام سلمہ رضی اللہ تعالیٰ عنہا، حضرت زینب بنت جحش رضی اللہ تعالیٰ عنہا، حضرت ام حبیبہ رضی اللہ تعالیٰ عنہا، حضرت جویریہ رضی اللہ تعالیٰ عنہا، حضرت رقیہ رضی اللہ تعالیٰ عنہا، حضرت صفیہ رضی اللہ تعالیٰ عنہا۔

آپ کی اولاد چار لڑکیاں حضرت زینب رضی اللہ تعالیٰ عنہا، حضرت رقیہ رضی اللہ تعالیٰ عنہا، حضرت ام کلثوم رضی اللہ تعالیٰ عنہا اور سب سے چھوٹی حضرت فاطمہ رضی اللہ تعالیٰ عنہا تھیں اور یہ سب حضرت خدیجہ رضی اللہ تعالیٰ عنہا سے تھیں۔

تین یا چار یا پانچ لڑکے تھے۔ حضرت قاسم رضی اللہ تعالیٰ عنہ، حضرت عبداللہ رضی اللہ تعالیٰ عنہ، حضرت طیب رضی اللہ تعالیٰ عنہ، حضرت طاہ رضی اللہ تعالیٰ عنہ یہ حضرت خدیجہ رضی اللہ تعالیٰ عنہا سے ہیں۔ ایک حضرت ابراہیم یہ ماریہ قبطیہ رضی اللہ تعالیٰ عنہا سے ہیں جو آپ کی باندی تھیں ان سب لڑکوں کا انتقال بچپن ہی میں ہو گیا تھا۔ حضرت عبداللہ جن کا نام بعضوں نے طیب بعضوں نے طاہر بھی کہا ہے نبوت کے بعد پیدا ہوئے باقی سب لڑکے نبوت سے پہلے پیدا ہوئے تھے اور نبوت سے پہلے ہی انتقال کر گئے۔

آنحضرت صلی اللہ علیہ وسلم مدینہ طیبہ میں دس سال رہے۔ صفر کے مہینے کے دو دن باقی تھے بدھ کا دن تھا کہ آپ بیمار ہوئے اور ۱۲ ربیع الاول پیر کے روز چاشت کے وقت تریسٹھ سال کی عمر میں وفات پا کر منگل کے دن دوپہر ڈھلے دن کئے گئے اور بعضوں نے کہا کہ منگل گذر کر بدھ کی رات آ گئی تھی اور یہ دیر اس وجہ سے ہوئی کہ صحابہ کرام غم و صدمہ کی وجہ سے بہت پریشان تھے کسی کو ہوش ہی نہ تھا خلیفہ کا مقرر کرنا ضروری تھا۔ آنحضرت صلی اللہ علیہ وسلم بی عائشہ رضی اللہ تعالیٰ عنہا کے حجرے میں وصال فرما کر وہیں مدفون ہیں۔

اِنَّا لِلّٰهِ وَاِنَّا اِلَيْهِ رَاٰجِعُوْنَ

اَللّٰهُمَّ صَلِّ وَسَلِّمْ وَبَارِكْ عَلٰی رُوْح سَيِّدِنَا مُحَمَّدٍ وَعَلٰی اٰلِهِ  
وَاصْحَابِهِ اَفْضَلْ مَا صَلَّيْتَ عَلٰی اَحَدٍ مِنْ خَلْقِكَ صَلَاةً دَائِمَةً  
بِدَوَامِكَ صَلَاةً تَبْلُغُنَا بِهَا عَمِيْمَ فَضْلِكَ وَكَرَامَةَ رِضْوَانِكَ  
وَوَصْلِكَ اَللّٰهُمَّ اغْفِرْ لَامَّةِ مُحَمَّدٍ صلی اللہ علیہ وسلم اَللّٰهُمَّ تَجَاوَزْ عَنْ اُمَّةِ  
مُحَمَّدٍ صلی اللہ علیہ وسلم اَللّٰهُمَّ اَرْحَمْ اُمَّةَ مُحَمَّدٍ صلی اللہ علیہ وسلم

## جمعہ کے آداب اور سنتیں

- ۱۔ جمعرات ہی سے جمعہ کا اہتمام شروع کر دے مثلاً کپڑے صاف کرے، خوشبو ہو تو خوشبو لگا کر رکھے، خط بنوائے، زیر ناف کے بال صاف کرے اور جمعرات کو عصر کے بعد استغفار بھی زیادہ کرے۔ (احیاء العلوم)
- ۲۔ جمعہ کے دن غسل کرے، سر پر بال ہوں تو ان کو اور بد کو خوب صاف کرے۔ مسواک کرے، جو پاس ہوں عمدہ سے عمدہ کپڑے پہنے، ہو سکے تو خوشبو لگائے، ناخن وغیرہ کتروائے۔ (احیاء العلوم)
- ۳۔ جامع مسجد میں بہت جلدی جائے جتنا جلدی جائے گا اتنا ہی زیادہ ثواب پائے گا۔ (بخاری و مسلم)
- ۴۔ نماز جمعہ کے لئے پا پیادہ جائے ہر قدم پر ایک سال کے روزوں کا ثواب ملتا ہے۔ (ترمذی)
- ۵۔ فجر کی نماز میں پہلی رکعت میں امام الم سجدہ، دوسری رکعت میں سورۃ الفاشیہ پڑھے کبھی کبھی ترک بھی کر دے۔ (صحاح)
- ۶۔ جمعہ کی نماز میں امام پہلی رکعت میں سورہ جمعہ، دوسری رکعت میں سورۃ منافقون یا پہلی رکعت میں سَبِّحْ اسْمَ رَبِّكَ الْاَعْلٰی، دوسری رکعت میں سورۃ الفاشیہ پڑھے۔
- ۷۔ جمعہ کی نماز سے چھلے یا بعد میں کوئی سورۃ کھف پڑھے تو اس کے لئے عرش کے نیچے سے آسمان کے برابر بلند ایک نور ظاہر ہوگا جو قیامت کے اندھیرے میں

اس کے کام آئے گا اور اس جمعہ سے پہلے جمعہ تک جتنے گناہ اس سے ہوئے ہیں سب معاف ہو جائیں گے۔ (سفر السعادت) مراد گناہ صغیرہ ہیں۔

⑧ جمعہ کے دن کثرت سے درود شریف پڑھنا۔ نماز جمعہ کے لئے آنحضرت ﷺ کی عادت شریف یہ تھی جب سب لوگ جمع ہو جاتے اس وقت آپ تشریف لاتے اور حاضرین کو سلام کرتے اور حضرت بلال رَضِيَ اللَّهُ تَعَالَى عَنْہُ اذان کہتے جب اذان ختم ہو جاتی آپ کھڑے ہو جاتے اور معاً خطبہ شروع فرما دیتے جب منبر نہ بنا تھا کسی کمان یا لاٹھی سے ہاتھ کو سہارا دے لیتے اور کبھی کبھی اس لکڑی کے ستون سے جو محراب کے پاس تھا جہاں آپ خطبہ پڑھتے تھے تکیہ لگا لیتے تھے منبر بن جانے کے بعد پھر کسی لاٹھی وغیرہ سے سہارا دینا منقول نہیں۔ دو خطبے پڑھتے اور دونوں کے درمیان تھوڑی دیر بیٹھ جاتے اور اس وقت کچھ کام نہ کرتے نہ دعا مانگتے جب دوسرے خطبے سے آپ کو فراغت ہوتی حضرت بلال رَضِيَ اللَّهُ تَعَالَى عَنْہُ اقامت کہتے اور آپ نماز شروع فرما دیتے خطبہ پڑھتے وقت آنحضرت ﷺ کی ایسی حالت ہوتی تھی جیسے کوئی ایسے دشمن سے جو عنقریب آنے والا ہو اس کی لوگوں کو خبر دے رہا ہو اکثر خطبے میں یہ فرماتے! میں اور قیامت اس طرح بھیجا گیا ہوں جیسے یہ دو انگلیاں بیچ کی اور شہادت کی انگلی ملا دیتے تھے۔ ایک صحابی کہتے ہیں اکثر خطبے میں سورۃ ق پڑھا کرتے تھے حتیٰ کہ میں نے سورۃ ق حضرت سے سن کر ہی یاد کی ہے اور کبھی سورۃ العصر اور کبھی لَا يَسْتَوِي أَصْحَابُ النَّارِ وَأَصْحَابُ الْجَنَّةِ (حشر) آخر تک، کبھی وَنَادَوْا يَا مَالِكُ لِيَقْضِ عَلَيْنَا سَآئِرَ مَا كُنَّا نَعْمَلُ (زخرف) تک۔ (بحر ج ۲ ص ۱۴۷)

ﷺ: نبی کریم ﷺ جمعہ کی نماز سے قبل چار سنت پڑھا کرتے تھے جو ایک سلام سے ہوتی تھیں۔ (ابن ماجہ)

**سنت** : نبی کریم ﷺ جمعہ کے بعد اپنے گھر جا کر دو رکعت پڑھا کرتے تھے اور ایک روایت میں ہے کہ آپ نے فرمایا جمعہ کے بعد چار رکعت پڑھا کرو۔ (ابن ماجہ) ابن رضی اللہ تعالیٰ عنہ چھ رکعت پڑھا کرتے تھے بہتر یہی ہے کہ دونوں پر عمل ہو جائے یعنی جمعہ کے دن پہلے چار رکعت سنت پھر دو رکعت سنت پڑھ لیا کریں۔ (طحاوی)

**سنت** : نبی کریم ﷺ وتر کی پہلی رکعت میں سَبِّحِ اسْمَ رَبِّكَ الْأَعْلٰی دوسری رکعت میں قُلْ يَا أَيُّهَا الْكَافِرُونَ اور تیسری رکعت میں قُلْ هُوَ اللَّهُ أَحَدٌ پڑھا کرتے تھے۔ (ابن ماجہ)

**سنت** : حضرت بی بی عائشہ رضی اللہ تعالیٰ عنہا کہتی ہیں کہ آنحضرت ﷺ کے زمانہ میں سورج گرہن ہوا تو رسول کریم ﷺ مسجد میں تشریف لے گئے لوگوں نے صف باندھ لی۔ آپ نے تکبیر کہہ کر نماز پڑھائی۔ قرأت شروع کی اور لمبی قرأت کی پھر تکبیر کہہ کر رکوع کیا اور لمبارکوع کیا۔ پھر سراٹھایا اور سَمِعَ اللَّهُ لِمَنْ حَمِدَهُ۔ رَبَّنَا لَكَ الْحَمْد

کہا پھر کھڑے ہوئے اور لمبی قرأت کی مگر پہلی دفعہ سے کچھ کم تھی پھر تکبیر کہی اور رکوع کیا لمبارکوع کیا مگر پہلی بار سے کم تھا پھر سَمِعَ اللَّهُ لِمَنْ حَمِدَهُ۔ رَبَّنَا لَكَ الْحَمْد

کہا پھر وہ رکعت پوری کی۔ اسی طرح دوسری رکعت پڑھی (اس وقت آپ نے) چار رکوع کئے اور چار سجدے کئے اور نماز سے فراغت سے قبل ہی آفتاب صاف ہو گیا تھا پھر آپ نے کھڑے ہو کر خطبہ ارشاد فرمایا۔ اللہ کی حمد و ثنا بیان کی جیسا کہ وہ لائق حمد ہے۔ پھر فرمایا یہ آفتاب و ماہتاب اللہ کی نشانیوں میں سے

نشانیوں ہیں یہ کسی کی موت و حیات کی وجہ سے گرہن میں نہیں ہوتے ہیں جب تم یہ دیکھا کرو تو نماز کی طرف دوڑا کرو۔ (ابن ماجہ)

**سنت:** رسول کریم ﷺ طلبِ باران کی نماز کے لئے عید گاہ میں تشریف لے گئے۔ دو رکعت نماز پڑھائی اور قبلہ رو ہو کر چادر مبارک کو پلٹا دیا۔ ایک روایت میں ہے۔ اذان یا تکبیر نہیں کہی۔ ہاں خطبہ پڑھا خطبہ کے دوران آپ نے چادر کو پلٹا اور قبلہ رو ہو کر ہاتھ اٹھا کر دعا کی۔ (ابن ماجہ)

**سنت:** عیدین کی نماز میں بھی اذان و اقامت نہیں ہوئی اور خطبہ سے پہلے عید کی نماز ادا کی۔ (ابن ماجہ)

**سنت:** نبی کریم ﷺ عیدین کی پہلی رکعت میں سورۃ الاعلیٰ دوسری رکعت میں سورۃ الغاشیہ پڑھا کرتے تھے۔ (ابن ماجہ)

**سنت:** نبی کریم ﷺ عیدین کے خطبے کے درمیان بار بار تکبیر کہتے تھے۔ (ابن ماجہ)

**سنت:** عید کی نماز سے قبل کوئی نفل نہیں پڑھتے تھے ہاں نماز کے بعد گھر آ کر دو رکعت نفل پڑھا کرتے تھے۔ (ابن ماجہ)

**سنت:** نماز عید کے لئے آپ پیدل جاتے پیدل ہی آتے۔ (ابن ماجہ)

**سنت:** ایک راستے سے جاتے تو دوسرے راستے سے واپس تشریف لاتے۔ (ابن ماجہ)



## صلوٰۃ استخارہ

رسول کریم ﷺ ہم کو صلوٰۃ استخارہ کی اسی طرح تعلیم دیتے تھے جیسے کہ قرآن مجید کی تعلیم دیا کرتے تھے فرمایا جب تم کو کوئی کام فکر اور سوچ میں ڈال دے یعنی (کروں یا نہ کروں) تو اسے دو رکعت نفل پڑھنی چاہئے نماز کے بعد یہ کلمات کہے۔

اَللّٰهُمَّ اِنِّیْ اَسْتَخِیْرُكَ بِعِلْمِكَ وَاَسْتَقْدِرُ بِقَدْرَتِكَ  
وَاَسْئَلُكَ مِنْ فَضْلِكَ الْعَظِیْمِ فَاِنَّكَ تَقْدِرُ وَلَا اَقْدِرُ وَتَعْلَمُ  
هَذَا الْاَمْرَ (اس جگہ جو کام درپیش ہے اس کا راہ دہ کرے) خَیْرًا لِّیْ فِیْ  
دِیْنِیْ وَمَعَاشِیْ وَعَاقِبَةِ اَمْرِیْ اَوْ خَیْرًا لِّیْ فِیْ عَاجِلِ اَمْرِیْ  
وَاجِلِهٖ فَاَقْدِرْهُ لِیْ وَیَسِّرْهُ لِیْ وَبَارِكْ لِیْ فِیْهِ وَاِنْ كُنْتَ تَعْلَمُ  
هَذَا الْاَمْرَ (یہاں پر دل کا منشاء ظاہر کرے) شَرًّا لِّیْ فِیْ دِیْنِیْ  
وَمَعَاشِیْ وَعَاقِبَةِ اَمْرِیْ اَوْ شَرًّا فِیْ عَاجِلِ اَمْرِیْ وَاجِلِهٖ فَاَصْرِفْهُ  
عَنِّیْ وَاَصْرِفْنِیْ عَنْهُ وَاَقْدِرْ لِیْ الْخَیْرَ حَیْثُ مَا كَانَ ثُمَّ اَرْضِنِیْ  
بِهٖ (ابن ماجہ)

اس کے بعد جو دل میں خیال آئے وہ پہلو بہتر سمجھے۔



## صلوٰۃ حاجت

حضرت عبداللہ بن ابی اوفی رَضِیَ اللہُ تَعَالٰی عَنْہُ کہتے ہیں رسول کریم ﷺ تشریف لائے اور فرمایا جس شخص کو اللہ تعالیٰ کی طرف یا اس کی مخلوق کی طرف کوئی حاجت ہو تو وہ وضو کرے اور دو رکعت نفل پڑھے پھر یہ کلمات کہے۔

لَا إِلَهَ إِلَّا اللَّهُ الْحَلِيمُ الْكَرِيمُ سُبْحَانَ اللَّهِ رَبِّ الْعَرْشِ الْعَظِيمِ  
الْحَمْدُ لِلَّهِ رَبِّ الْعَالَمِينَ اللَّهُمَّ إِنِّي أَسْأَلُكَ مُوجِبَاتِ  
رَحْمَتِكَ وَعَزَائِمَ مَغْفِرَتِكَ وَالْغَنِيمَةَ مِنْ كُلِّ بَرٍّ وَالسَّلَامَةَ  
مِنْ كُلِّ إِثْمٍ أَسْأَلُكَ أَنْ لَا تَدْعَ لِي ذَنْبًا إِلَّا قَضَيْتَهُ لِي.

پھر دنیا و آخرت کی بات کا اللہ تعالیٰ سے سوال کرے جو چاہے اللہ تعالیٰ قادرِ مطلق ہے۔ (ابن ماجہ)

اللہ تَعَالٰی ہم سب کو رسول اللہ ﷺ کی مبارک سنتوں پر عمل کی توفیق مرحمت فرمائے۔ آمین۔

